

تلخيص

تفہیم الولان

ترجمہ و تفسیر

سید ابوالاکمل مودودی

تلخيص

مولانا صدر الدین اصلاحی

# الْحَجَّ

نَامٌ

چوتھے رکوع کی دوسری آیت وَأَذْنُ فِي النَّاسِ بِالْحَجَّ سے مانوڑ ہے۔

زَمَانَةَ نَزْوَلٍ

اس سورے میں مکنی اور مدنی سورتوں کی خصوصیات ملی جلی پائی جاتی ہیں۔ اسی وجہ سے مفسرین میں اس امر پر اختلاف ہوا ہے کہ یہ مکنی ہے یا مدنی۔ لیکن ہمارے نزدیک اس کے مفہامیں اور انداز بیان کا یونیفرنگ اس وجہ سے ہے کہ اس کا ایک حصہ مکنی ڈور کے آخر میں اور دوسرا حصہ مدنی ڈور کے آغاز میں نازل ہوا ہے۔ اس لیے دونوں ڈوار کی خصوصیات اس میں جمع ہو گئی ہیں۔

ابتدائی حصے کا مضمون اور انداز بیان صاف بتاتا ہے کہ یہ مکہ میں نازل ہوا ہے اور اغلب یہ ہے کہ مکنی زندگی کے آخری ڈور میں بھرت سے کچھ پہلے نازل ہوا ہے۔ یہ حصہ آیت ۲۴ (وَهُدُوا إِلَى الطَّيِّبِ مِنَ الْقَوْلِ وَهُدُوا إِلَى صِرَاطِ الْحَمِيدِ) پر ختم ہوتا ہے۔

اس کے بعد إِنَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ سے یک لخت مضمون کا رنگ بدل جاتا ہے اور صاف محسوس ہوتا ہے کہ یہاں سے آخر تک کا حصہ مدنیہ طبیبہ میں نازل ہوا ہے۔ بعد اینہیں کہ یہ بھرت کے بعد پہلے ہی سال ذی الحجه میں نازل ہوا ہو، کیونکہ آیت ۲۵ سے ۲۱ تک کا مضمون اسی بات کی نشان دہی کرتا ہے، اور آیت ۳۹، ۴۰ کی شان نزول بھی اس کی موئید ہے۔ اس وقت مہاجرین ابھی تازہ تازہ ہی اپنے گھر بارچوڑ کر میئے میں آئے تھے۔ حج کے زمانے میں ان کو اپنا شہر اور حج کا اجتماع یاد آ رہا ہوا گا اور یہ بات بری طرح کھل رہی ہو گی کہ مشرکین قریش نے ان پر مسجد حرام کا راستہ تک بند کر دیا ہے۔ اس زمانے میں وہ اس بات کے بھی منتظر ہوں گے کہ جن ظالموں نے ان کو گھروں سے نکالا، مسجد حرام کی زیارت سے محروم کیا، اور خدا کا راستہ اختیار کرنے پر ان کی زندگی تک دشوار کر دی، ان کے خلاف جنگ کرنے کی اجازت مل جائے۔ یہ تھیک نفیاتی موقع تھا ان آیات کے نزول کا۔ ان میں پہلے تو حج کا ذکر کرتے ہوئے یہ بتایا گیا ہے کہ یہ مسجد حرام اس لیے بنائی گئی تھی اور یہ حج کا طریقہ اس لیے شروع کیا گیا تھا کہ دنیا میں خدائے واحد کی بندگی کی جائے، مگر آج وہاں شرک ہو رہا ہے اور خدائے واحد کی بندگی کرنے والوں کے لیے اس کے راستے بند کر دیے گئے ہیں۔ اس کے بعد مسلمانوں کو اجازت دے دی گئی ہے کہ وہ ان ظالموں کے خلاف جنگ کریں اور انہیں بے خل کر کے ملک میں وہ نظام صالح قائم کریں جس میں برائیاں دیں اور نیکیاں فروغ پائیں۔ ابن عباس، مجاهد، عروہ، ابن زییر، زید بن اسلم، مقاتل بن حیان، قادہ رجمہم اللہ اور دوسرے اکابر مفسرین کا بیان ہے کہ

یہ پہلی آیت ہے جس میں مسلمانوں کو جنگ کی اجازت دی گئی۔ اور حدیث و سیرت کی روایات سے ثابت ہے کہ اس اجازت کے بعد فوراً ہی قریش کے خلاف عملی سرگرمیاں شروع کردی گئیں اور پہلی مہینہ صفر ۲ھ میں ساحل بحر احمر کی طرف روانہ ہوئی جو غزوہ وہاں یا غزوہ ابواہ کے نام سے مشہور ہے۔

### موضوع و مبحث

اس سورہ میں تین گروہ مخاطب ہیں۔ مشرکین مکہ، مذہب اور مترد مسلمان، اور مومنین صادقین۔

مشرکین سے خطاب کی ابتدائی میں کی گئی اور مدینے میں اس کا سلسلہ پورا کیا گیا۔ اس خطاب میں ان کو پورے زور کے ساتھ متنبہ کیا گیا ہے کہ تم نے ضد اور بہت دھرمی کے ساتھ اپنے بے بنیاد جاہلیۃ خیالات پر اصرار کیا، خدا کو چھوڑ کر ان معبدوں پر اعتنا کیا جن کے پاس کوئی طاقت نہیں ہے، اور خدا کے رسول کو جھٹا دیا۔ اب تمہارا انجام وہی کچھ ہو کر رہے گا جو تم سے پہلے اس روشن پر چلنے والوں کا ہو چکا ہے۔ نبی کو جھٹلا کر اور اپنی قوم کے صالح ترین عنصر کو نشانہ ستم بنا کر تم نے اپنا ہی کچھ بکاڑا ہے۔ اس کے نتیجے میں خدا کا جونضب قم پر نازل ہو گا اس سے تمہارے بناوٹ معبود تھیں نہ بچا سکیں گے۔ اس تنیہ و اذار کے ساتھ افہام و تفہیم کا پہلو بالکل خالی نہیں چھوڑ دیا گیا ہے۔ پوری سورۃ میں جگہ جگہ تذکیر اور نصیحت بھی ہے اور شرک کے خلاف اور تو حید و آخرت کے حق میں موثر دلائل بھی پیش کیے گئے ہیں۔

مذہب مسلمان، جو خدا کی بندگی قبول تو کر چکے تھے مگر اس راہ میں کوئی خطرہ برداشت کرنے کے لیے تیار نہ تھے۔ ان کو خطاب کرتے ہوئے سخت سرزنش کی گئی ہے۔ ان سے کہا گیا ہے کہ یہ آخر کیسا ایمان ہے کہ راحت، سرست، عیش نصیب ہو تو خدا تمہارا اور تم اس کے بندے۔ مگر جہاں خدا کی راہ میں مصیبت آئی اور سختیاں جھیلنی پڑیں، پھر نہ خدا تمہارا اخدار ہا اور نہ تم اس کے بندے رہے۔ حالانکہ تم اپنی اس روشن سے کسی ایسی مصیبت اور نقصان کو نہیں ٹال سکتے جو خدا نے تمہارے نصیب میں لکھ دی ہو۔

اہل ایمان سے خطاب و طریقوں پر کیا گیا ہے۔ ایک خطاب ایسا ہے جس میں وہ خود بھی مخاطب ہیں اور عرب کی رائے عام بھی۔ اور دوسرا سے خطاب میں صرف اہل ایمان مخاطب ہیں۔

پہلے خطاب میں مشرکین مکہ کی اس روشن پر گرفت کی گئی ہے کہ انہوں نے مسلمانوں کے لیے مسجد حرام کا راستہ بند کر دیا ہے، حالانکہ مسجد حرام ان کی ذاتی جائداؤ نہیں ہے اور وہ کسی کو حج سے روکنے کا حق نہیں رکھتے۔ یہ اعتراض نہ صرف یہ کہ بجاۓ خود حق بجانب تھا، بلکہ سیاسی حیثیت سے یہ قریش کے خلاف ایک بہت بڑا حرپ بھی تھا۔ اس سے عرب کے تمام دوسرے قبائل کے ذہن میں یہ سوال پیدا کر دیا گیا کہ قریش حرم کے مجاور ہیں یا مالک؟ اگر آج اپنی ذاتی دشمنی کی بنا پر وہ ایک گروہ کو حج سے روک دیتے ہیں اور اس کو برداشت کر لیا جاتا ہے تو کیا بعید ہے کہ کل جس سے بھی ان کے تعلقات خراب ہوں اُس کو وہ حدود حرم میں داخل ہونے سے روک دیں اور اس کا عمر و حج بند کر دیں۔ اس سلسلے میں مسجد حرام کی تاریخ بیان کرتے ہوئے ایک طرف یہ بتایا گیا ہے کہ ابراہیم علیہ السلام نے جب خدا کے حکم سے اس کو تعمیر کیا تھا تو سب لوگوں کو حج کا اذن عام دیا تھا اور وہاں اول روز سے مقامی باشندوں اور باہر سے آنے والوں کے حقوق یکساں قرار دیے گئے تھے۔ دوسرا طرف یہ بتایا گیا ہے

کہ یہ گھر شرک کے لیے نہیں بلکہ خدا نے واحد کی بندگی کے لیے تعمیر ہوا تھا، اب یہ کیا غصب ہے کہ وہاں ایک خدا کی بندگی تو ہو ممنوع اور بتوں کی پرستش کے لیے ہو پوری آزادی۔

دوسرے خطاب میں مسلمانوں کو قریش کے ظلم کا جواب طاقت سے دینے کی اجازت عطا کی گئی ہے اور ساتھ ساتھ ان کو یہ بھی بتایا گیا ہے کہ جب تمہیں اقتدار حاصل ہو تو تمہاری روشن کیا ہونی چاہیے اور اپنی حکومت میں تم کو کس مقصد کے لیے کام کرنا چاہیے۔ یہ مضمون سورہ کے وسط میں بھی ہے اور آخر میں بھی۔ آخر میں گروہ اہل ایمان کے لیے "مسلم" کے نام کا باقاعدہ اعلان کرتے ہوئے یہ فرمایا گیا ہے کہ ابراہیم کے اصل جانشین تم لوگ ہو، تمہیں اس خدمت کے لیے منتخب کر لیا گیا ہے کہ دنیا میں شہادت علی الناس کے مقام پر کھڑے ہو، اب تمہیں اقامت صلوٰۃ، ایتا نے زکوٰۃ اور فعل الخیرات سے اپنی زندگی کو بہترین نمونے کی زندگی بنانا چاہیے اور اللہ کے اعتقاد پر اعلانے کلمة اللہ کے لیے جہاد کرنا چاہیے۔ اس موقعے پر سورہ بقرہ اور سورہ انفال کے دیباچوں پر بھی نگاہ ڈال لی جائے تو سمجھنے میں زیادہ سہولت ہو گی۔

﴿۸﴾ سُورَةُ الْحِجَّةِ مِنْ نَّيْمَةٍ (۱۰۳) رَكُوعًا هُنَّا ۱۰

**بِسْمِ اللَّهِ الرَّحْمَنِ الرَّحِيمِ**

يَا أَيُّهَا النَّاسُ اتَّقُوا رَبَّكُمْ إِنَّ زَلْزَلَةَ السَّاعَةِ شَيْءٌ عَظِيمٌ<sup>۱</sup>  
يَوْمَ تَرَوْنَهَا تَذْهَلُ كُلُّ مُرْضِعَةٍ عَمَّا أَرْضَعَتْ  
وَتَضَعُ كُلُّ ذَاتٍ حَمْلٌ حَمِلَهَا وَتَرَى النَّاسَ سُكْرًا وَمَا  
هُمْ بِسُكْرٍ وَلَكِنَّ عَذَابَ اللَّهِ شَدِيدٌ<sup>۲</sup> وَمِنَ النَّاسِ

اللہ کے نام سے جو بے انتہا مہربان اور رحم فرمانے والا ہے۔

لوگو، اپنے رب کے غضب سے بچو، حقیقت یہ ہے کہ قیامت کا زلزلہ بڑی (ہول ناک) چیز ہے<sup>[۱]</sup> جس روز تم اسے دیکھو گے، حال یہ ہوگا کہ ہر دودھ پلانے والی اپنے دودھ پیتے بچے سے غافل ہو جائے گی<sup>[۲]</sup>، ہر حاملہ کا حمل گرجائے گا اور لوگ تم کو مد ہوش نظر آئیں گے، حالانکہ وہ نشے میں نہ ہوں گے، بلکہ اللہ کا عذاب ہی کچھ ایسا سخت ہوگا۔<sup>[۳]</sup>

[۱] یہ زلزلہ قیامت کی ابتدائی کیفیات میں سے ہے اور اغلب یہ ہے کہ اس کا وقت وہ ہوگا جب کہ زمین یا کا یک اٹھی پھر فی شروع ہو جائے گی اور سورج مشرق کے بجائے مغرب سے طلوع ہوگا۔ یہی بات قدیم مفسرین میں سے علماء اور عُلمَیْن نے بیان کی ہے اور یہی بات اُس طویل حدیث سے معلوم ہوتی ہے جس میں نبی ﷺ نے بتایا ہے کہ لفظ صور کے تین موقع ہیں۔ ایک لفظ فزع، دوسرا لفظ صعن اور تیسرا لفظ قابلت العالمین۔ یعنی پہلا لفظ عام سراسیمگی پیدا کرے گا، دوسرا لفظ پرسپر سب مرکر گرجائیں گے اور تیسرا لفظ پرسپ لوگ زندہ ہو کر خدا کے حضور پیش ہو جائیں گے۔ پھر پہلے لفظ کی تفصیلی کیفیت بیان کرتے ہوئے آپ بتاتے ہیں کہ اس وقت زمین کی حالت اُس کشتمی کی ہوگی جو موجودوں کے تھیزی کے حکما کہ کارڈ گارہی ہو، یا اُس معلق تدبیل کی ہی جس کو ہوا کے جھوکے بری طرح جھنھوڑ رہے ہوں۔ (ابن جریر، طبرانی)

[۲] آیت میں مُرْضِع کے بجائے مُرْضِعَة کا لفظ استعمال ہوا ہے۔ عربیت کے لحاظ سے دونوں میں فرق یہ ہے کہ مرضع اُس عورت کو کہتے ہیں جو دودھ پلانے والی ہو، اور مرضع اُس حالت میں بولتے ہیں جب کہ وہ بالفعل دودھ پلارہی ہو اور بچہ اُس کی چھاتی میں لیے ہوئے ہو۔ پس یہاں افسوس یہ کھینچا گیا ہے کہ جب وہ قیامت کا زلزلہ آئے گا تو ماں اپنے بچوں کو دودھ پلاتے پلاتے چھوڑ کر بھاگ نکلیں گی اور کسی ماں کو یہ ہوش نہ رہے گا کہ اس کے لاڈے پر کیا گزری۔

[۳] واضح رہے کہ یہاں اصل مقصود کلام قیامت کا حال بیان کرنہ نہیں ہے بلکہ خدا کے عذاب کا خوف داکر ان باتوں سے نچنے کی تلقین کرنا ہے جو اس کے غضب کی موجب ہوتی ہیں۔ لہذا قیامت کی اس مختصر کیفیت کے بعد آگے اصل مقصود پر گفتگو شروع ہوتی ہے۔

مَنْ يُجَادِلُ فِي اللَّهِ بِغَيْرِ عِلْمٍ وَيَتَبَعُ كُلَّ شَيْطَنٍ  
 مَرِيدٌ<sup>۳</sup> كُتُبَ عَلَيْهِ أَنَّهُ مَنْ تَوَلَّهُ فَأَنَّهُ يُضِلُّهُ  
 وَيَهْدِيهِ إِلَى عَذَابِ السَّعِيرِ<sup>۴</sup> يَا إِيَّاهَا النَّاسُ إِنْ كُنْتُمْ  
 فِي رَيْبٍ مِنَ الْبَعْثَةِ فَإِنَّا خَلَقْنَاكُمْ مِنْ تُرَابٍ ثُمَّ مِنْ  
 نُطْفَةٍ ثُمَّ مِنْ عَلَقَةٍ ثُمَّ مِنْ مُضْعَةٍ مُخْلَقَةٍ وَغَيْرُ  
 مُخْلَقَةٍ لِنَبِيِّنَ لَكُمْ وَنُقَرِّبُ فِي الْأَرْحَامِ مَا نَشَاءُ إِلَى  
 أَجَلٍ مُسَمًّى ثُمَّ نُخْرِجُكُمْ طَفْلًا ثُمَّ لِتَبْلُغُوا أَشُدَّكُمْ

بعض لوگ ایسے ہیں جو علم کے بغیر اللہ کے بارے میں بھیشیں کرتے ہیں<sup>[۲]</sup> اور ہر شیطان سرکش کی پیروی کرنے لگتے ہیں، حالانکہ اس کے تو نصیب ہی میں یہ لکھا ہے کہ جو اس کو دوست بنائے گا اسے وہ گمراہ کر کے چھوڑے گا اور عذاب جہنم کا راستہ دکھائے گا۔ لوگو، اگر تمہیں زندگی بعدِ موت کے بارے میں کچھ شک ہے تو تمہیں معلوم ہو کہ ہم نے تم کوٹھی سے پیدا کیا ہے، پھر نطفے سے، پھر خون کے لونھے سے، پھر گوشت کی بوٹی سے جوشکل والی بھی ہوتی ہے اور بے شکل بھی<sup>[۳]</sup> (یہ ہم اس لیے بتا رہے ہیں) تاکہ تم پر حقیقت واضح کریں۔ ہم جس (نطفے) کو چاہتے ہیں ایک وقت خاص تک رحموں میں ٹھیڑائے رکھتے ہیں، پھر تم کو ایک بچے کی صورت میں نکال لاتے ہیں (پھر تمہیں پرورش کرتے ہیں) تاکہ تم اپنی جوانی کو پہنچو۔

<sup>[۲]</sup> آگے کی تقریر سے معلوم ہوتا ہے کہ بہاں اللہ کے بارے میں ان کے جس بھگڑے پر گفتگو کی جا رہی ہے وہ اللہ کی ہستی اور اس کے وجود کے بارے میں نہیں بلکہ اس کے حقوق اور اختیارات اور اس کی بھیجی ہوئی تعلیمات کے بارے میں تھا۔ نبی ﷺ اُن سے تو حیدر اور آخرت منوں اچا ہے تھے، اور اسی پر وہ آپ سے جھگڑتے تھے۔

<sup>[۵]</sup> اس کا مطلب یا تو یہ ہے کہ ہر انسان اُن ماڈلوں سے پیدا کیا جاتا ہے جو سب کے سب زمین سے حاصل ہوتے ہیں اور اس تحقیق کی ابتداء نطفے سے ہوتی ہے۔ یا یہ کہ نوع انسانی کا آغاز آدم علیہ السلام سے کیا گیا جو بر اور است مٹی سے بنائے گئے تھے، اور پھر آگے نسل انسانی کا سلسلہ نطفے سے چلا، جیسا کہ سورہ سجدہ، آیت ۷، ۸، میں فرمایا گیا۔

<sup>[۶]</sup> یہ اشارہ ہے اُن مختلف اطوار کی طرف جن سے ماں کے پیٹ میں پچ گز رہتا ہے۔ ان کی وہ تفصیلات یہاں نہیں کی گئیں جو آج کل صرف طاقت و رخور دینوں ہی سے نظر آسکتی ہیں، بلکہ ان بڑے بڑے نمایاں تحریرات کا ذکر کیا گیا ہے جن سے اُس زمانے کے عام بد و بھی واقف تھے۔ یعنی نطفہ قرار پانے کے بعد ابتداء ہجے ہوئے خون کا ایک لونھا اسا ہوتا ہے، پھر وہ گوشت کی ایک بوٹی میں تبدیل ہوتا ہے جس میں پہلے شکل صورت کچھ نہیں ہوتی اور آگے چل کر انسانی شکل نمایاں ہوتی چلی جاتی ہے۔ استقطاب کی مختلف حالتوں میں چونکہ تحقیق انسانی کے یہ سب مرحلوں کے مشاہدے میں آتے تھے، اس لیے انہی کی طرف اشارہ کیا گیا ہے۔ اس کو سمجھنے کے لیے علم اجتنی کی تفصیلی تحقیقات کی نہ اُس وقت ضرورت نہیں نہ آج ہے۔

وَمِنْكُمْ مَنْ يُتَوَفَّى وَمِنْكُمْ مَنْ يُرْدَى إِلَى أَرْذَلِ الْعُمُرِ  
لِكَيْلَا يَعْلَمَ مِنْ بَعْدِ عِلْمٍ شَيْئًا وَتَرَى الْأَرْضَ  
هَا مِدَّةً فَإِذَا أَنْزَلْنَا عَلَيْهَا الْهَاءَ اهْتَزَّ وَسَبَّتْ  
وَأَنْبَتَ مِنْ كُلِّ رَوْجٍ بَهِيجٌ ۚ ۗ ذُلِّكَ بِأَنَّ اللَّهَ هُوَ  
الْحَقُّ وَأَنَّهُ يُحِي الْمَوْتَىٰ وَأَنَّهُ عَلٰى كُلِّ شَيْءٍ قَدِيرٌ ۖ ۗ  
وَأَنَّ السَّاعَةَ آتِيَةٌ لَا رَبِّ فِيهَا لَا وَأَنَّ اللَّهَ يَبْعَثُ مَنْ

اور تم میں سے کوئی پہلے ہی واپس بلا یا جاتا ہے اور کوئی بدترین عمر کی طرف پھیر دیا جاتا ہے تاکہ سب کچھ جانے کے بعد پھر کچھ نہ جانے۔ [۷] اور تم دیکھتے ہو کہ زمین سوکھی پڑی ہے، پھر جہاں ہم نے اُس پر مینہ بر سایا کہ یہاں یک دبپک اٹھی اور پھول گئی اور اس نے ہر قسم کی خوش منظر بنا تاتا اگنی شروع کر دی۔ یہ سب کچھ اس وجہ سے ہے کہ اللہ ہی حق ہے، اور وہ مردوں کو زندہ کرتا ہے، اور وہ ہر چیز پر قادر ہے، اور یہ (اس بات کی دلیل ہے) کہ قیامت کی گھری آ کر رہے گی، اس میں کسی شک کی گنجائش نہیں، اور اللہ ضرور ان لوگوں کو اٹھائے گا جو قبروں میں جا چکے ہیں۔ [۸]

[۷] یعنی بڑھاپے کی وہ حالت جس میں آدمی کو اپنے تن بدن کا ہوش بھی نہیں رہتا۔ وہی شخص جو دوسروں کو عقل بتاتا تھا، بورڈھا ہو کر اس حالت کو پہنچ جاتا ہے کہ بچے کس اس کی باتوں پر ہنسنے لگتے ہیں۔

[۸] اس سلسلہ کلام میں یہ فقرہ تین معنی دے رہا ہے۔ ایک یہ کہ اللہ ہی سچا ہے اور تمہارا یہ گمان محض باطل ہے کہ موت کے بعد دوبارہ زندگی کا کوئی امکان نہیں۔ دوسرے یہ کہ اللہ کا وجود زلفیقوں کے خیال کا آفریدہ، واجب الوجود اور علت (First Cause) ہی نہیں ہے بلکہ وہ حقیقی فاعل مقام ہے جو ہر آن پوری کائنات کی تدبیر کر رہا ہے۔ تیسرا یہ کہ وہ کھلنڈ رانہیں ہے کہ محض دل بہلانے کے لیے مخلوٰ نے بنائے اور پھر یونہی توڑ پھوڑ کر خاک میں ملا دے۔ وہ حق ہے، اس کے سب کام سنجیدہ اور با مقصد اور پر حکمت ہیں۔

[۹] ان آیات میں انسان کی پیدائش کے مختلف اطوار، زمین پر بارش کے اثرات، اور بنا تات کی پیداوار کو پانچ حقیقتوں کی نشان وہی کرنے والے دلائل قرار دیا گیا ہے:

- (۱) یہ کہ اللہ ہی حق ہے،
  - (۲) یہ کہ وہ مردوں کو زندہ کرتا ہے،
  - (۳) یہ کہ وہ ہر چیز پر قادر ہے،
  - (۴) یہ کہ قیامت کی گھری آ کر رہے گی،
  - (۵) یہ کہ اللہ ضرور ان سب لوگوں کو زندہ کر کے اٹھائے گا جو مر چکے ہیں۔
- اب دیکھیے کہ یہ آثار ان پانچوں حقیقتوں کی کس طرح نشان دی کرتے ہیں۔

پورے نظام کا نات کو چھوڑ کر آدمی صرف اپنی ہی پیدائش پر غور کرے تو معلوم ہو جائے کہ ایک ایک انسان کی ہستی میں اللہ کی حقیقی اور واقعی تدبیر ہر وقت بالفعل کارفرما ہے۔ آدمی جو غذا کھاتا ہے اس میں کہیں انسانی تجم م موجود نہیں ہوتا، نہ اس میں کوئی چیز ایسی ہوتی ہے جو نفس انسانی کے خواص پیدا کرتی ہو۔ یہ غذا جسم میں جا کر کہیں بال، کہیں گوشت اور کہیں بڑی ہستی ہے، اور ایک خاص مقام پر پہنچ کر بھی اس نطفے میں تبدیل ہو جاتی ہے جس کے اندر انسان بُننے کی استعداد اور کھنے والے تجم موجود ہوتے ہیں۔ ان تجموں کی کثرت کا حال یہ ہے کہ ایک وقت میں ایک مرد سے بھتنا نطفہ خارج ہوتا ہے اس کے اندر کی کررو تجم پائے جاتے ہیں اور ان میں سے ہر ایک بینہ اپنی سے مل کر انسان بن جانے کی صلاحیت رکھتا ہے۔ مگر کسی حکیم و قدیر اور حاکم مطلق کا فیصلہ ہے جو ان بے شمار امیدواروں میں سے کسی ایک کو کسی خاص وقت پر چھانٹ کر بینہ اپنی سے ملنے کا موقع دیتا ہے اور اس طرح استقرارِ حمل رونما ہوتا ہے۔ پھر استقرار کے وقت مرد کے تجم اور عورت کے بینی خلیے (Egg Cell) کے ملنے سے جو چیز ابتداء ہستی ہے وہ اتنی چھوٹی ہوتی ہے کہ خود میں کے بغیر نہیں دیکھی جاسکتی۔ یہ حضیری چیز ۹ میںیں اور چند روز میں رحم کے اندر پرورش پا کر جن بے شمار مطلوبوں سے گزرتی ہوئی ایک جیتے جا گئے انسان کی شکل اختیار کرتا ہے اُن میں سے ہر مرحلے پر غور کر تو تمہارا اول گواہی دے گا کہ یہاں ہر آن ایک حکیم فعال کا ارادی فیصلہ کام کرتا رہا ہے۔ وہی فیصلہ کرتا ہے کہ کسے {کیا اور کیسا بنا کر پیدا کرنا ہے}۔ یہ تخلیق و تخلیل کا عمل، جو ہر روز کروڑوں عورتوں کے رحموں میں ہو رہا ہے، اس کے وہ وران میں کسی وقت کسی مرحلے پر بھی ایک خدا کے سعادتیا کی کوئی طاقت ذرہ برابر اشناز نہیں ہو سکتی، یہ سب کچھ دیکھ کر بھی اگر کسی کو اس امر میں شک ہے کہ اللہ "حق" ہے اور صرف اللہ ہی "حق" ہے تو بے شک وہ عقل کا اندھا ہے۔

دوسری بات جو پیش کردہ آثار سے ثابت ہوتی ہے وہ یہ ہے کہ "اللہ مردوں کو زندہ کرتا ہے۔" لوگ آنکھیں کھوں کر دیکھیں تو انہیں نظر آئے کہ وہ تو ہر وقت مردے جلا رہا ہے۔ جن مادوں سے آپ کا جسم بناتے ہیں اور جن غذاوں سے وہ پرورش پاتا ہے اُن کا تجزیہ کر کے دیکھ لیجئے۔ کونکا، لوبہ، چونا، کچھ نمکیات، کچھ ہوا میں، اور اسی ہی چند چیزیں اور ہیں۔ ان میں سے کسی چیز میں بھی حیات اور نفس انسانی کے خواص موجود نہیں ہیں۔ مگر انہی مردوں بے جان مادوں کو جمع کر کے آپ کو جیتا جاتا وجد بنا دیا گیا ہے۔ اس کے بعد ذرا اپنے گردوپیش کی زمین پر نظر ڈالیے۔ بے شمار مختلف چیزوں کے بیچ تھے جن کو ہواں اور پرندوں نے جگہ جگہ پھیلا دیا تھا، اور بے شمار مختلف چیزوں کی بزری تھیں جو جگہ جگہ پوند خاک ہوئی پڑی تھیں۔ ان میں کہیں بھی باتی زندگی کا کوئی ظہور موجود نہ تھا۔ آپ کے گردوپیش کی سوکھی زمین ان لاکھوں مردوں کی قبری بھی ہوئی تھی۔ مگر جو نہی کہ پانی کا ایک چھینٹا پڑا، ہر طرف زندگی لہلہنے لگی، ہر مردہ جزاپی قبر سے جی اُنھی، اور ہر بے جان بیٹھ ایک زندہ پوادے کی شکل اختیار کر گیا۔ یہ احیائے اموات کا عمل ہر بر سات میں آپ کی آنکھوں کے سامنے ہوتا ہے۔

تیسرا چیز جو ان مشاهدات سے ثابت ہوتی ہے وہ یہ ہے کہ "اللہ ہر چیز پر قادر ہے۔" ساری کائنات کو چھوڑ کر صرف اپنی اسی زمین کو لے لیجئے، اور زمین کے بھی تمام حقائق و واقعات کو چھوڑ کر صرف انسان اور بیات ہی کی زندگی پر نظر ڈال کر دیکھ لیجئے۔ یہاں اُس کی قدرت کے جو کر شے آپ کو نظر آتے ہیں کیا انہیں دیکھ کر کوئی صاحب عقل آدمی یہ بات کہہ سکتا ہے کہ خدا بُس وہی کچھ کر سکتا ہے جو آج ہم اسے کرتے ہوئے دیکھ رہے ہیں اور کل اگر وہ کچھ اور کرنا چاہے تو نہیں کر سکتا؟

چوچی اور پانچویں بات، یعنی یہ کہ "قیامت کی گھڑی آ کر رہے گی" اور یہ کہ "اللہ ضرور ان سب لوگوں کو زندہ کر کے اٹھائے گا جو مر چکے ہیں"، اُن تین مقدمات کا عقلی نتیجہ ہے جو اور پر بیان ہوئے ہیں۔ اللہ کے کاموں کو اس کی قدرت کے پہلو سے دیکھیے تو دل گواہی دے گا کہ وہ جب چاہے قیامت برپا کر سکتا ہے اور جب چاہے اُن سب مرے والوں کو پھر سے زندہ کر سکتا ہے جن کو پہلے وہ عدم سے وجود میں لایا تھا۔ اور اگر اس کے کاموں کو اس کی حکمت کے پہلو سے دیکھیے تو عقل شہادت دے گی کہ یہ دونوں کام بھی وہ ضرور کر کے

۱۴ فِي الْقُبُوْرِ ۚ وَمَنَّ النَّاسِ مَنْ يُجَادِلُ فِي اللَّهِ بِغَيْرِ عِلْمٍ  
۱۵ وَلَا هُدَىٰ وَلَا كِتَبٌ مُّنِيرٌ ۖ ثَانِي عَطْفِهِ لِيُضِلَّ عَنْ  
۱۶ سَبِيلِ اللَّهِ ۗ فِي الدُّنْيَا حَزْنٌ وَنُذِيقَهُ يَوْمَ الْقِيَمةَ  
۱۷ عَذَابَ الْحَرِيقِ ۖ ذَلِكَ بِمَا قَدَّمَتْ يَدَافَ وَأَنَّ اللَّهَ لَيْسَ  
۱۸ بِظَلَامٍ لِلْعَبِيدِ ۖ وَمَنَّ يَعْبُدُ اللَّهَ عَلَى حَرْفٍ

بعض اور لوگ ایسے ہیں جو کسی علم<sup>[۱۰]</sup> اور ہدایت<sup>[۱۱]</sup> اور روشنی بخشنے والی کتاب<sup>[۱۲]</sup> کے بغیر گردان اکڑائے ہوئے، خدا کے بارے میں جھگڑتے ہیں تاکہ لوگوں کو رواہ خدا سے بھٹکا دیں<sup>[۱۳]</sup>۔ ایسے شخص کے لیے دنیا میں رسولی ہے اور قیامت کے روز اُس کو ہم آگ کے عذاب کا مزاچکھائیں گے۔ یہ ہے تیراواہ مستقبل جوتیں۔ اپنے ہاتھوں نے تیرے لیے تیار کیا ہے ورنہ اللہ اپنے بندوں پر ظلم کرنے والا نہیں ہے<sup>[۱۴]</sup>  
اور لوگوں میں کوئی ایسا ہے جو کنارے پر رہ کر اللہ کی بندگی کرتا ہے<sup>[۱۵]</sup>

رہے گا کیونکہ {یہ بات کسی طرح بھی قابل قبول نہیں ہو سکتی} کہ اپنی اتنی بڑی دنیا اتنے سرو سامان اور اس قدر اختیارات کے ساتھ انسان کے پرداز کے وہ بھول گیا ہے، اس کا حساب وہ کبھی نہ لے گا؟ کیا کسی صحیح الدماغ آدمی کی عقل یہ گواہی دے سکتی ہے کہ انسان کے جو برے اعمال سزا سے نفع نہیں ہیں، یا جن برا نیوں کی متناسب سزا سے نہیں مل سکی ہے ان کی باز پرس کے لیے کبھی عدالت قائم نہ ہوگی، اور جو بھلا بیان اپنے منصفانہ انعام سے محروم رہ گئی ہیں وہ ہمیشہ محروم ہی رہیں گی؟ اگر ایسا نہیں ہے تو قیامت اور زندگی بعد موت خدا یعنی حکیم کی حکمت کا ایک لازمی تقاضا ہے جس کا پورا ہونا نہیں بلکہ نہ ہونا سارے بعد از عقل ہے۔

[۱۰] یعنی وہ ذاتی واقفیت جو رواہ است مشاہدے اور تجربے سے حاصل ہوئی ہو۔

[۱۱] یعنی وہ واقفیت جو کسی دلیل سے حاصل ہوئی ہو یا کسی علم رکھنے والے کی رہنمائی سے۔

[۱۲] یعنی وہ واقفیت جو خدا کی نازل کردہ کتاب سے حاصل ہوئی ہو۔

[۱۳] اس میں تین کیفیتیں شامل ہیں: جاہل نہ ضد اور جہت وھری۔ تکبر اور غرور نفس۔ اور کسی سمجھانے والے کی بات کی طرف التفات نہ کرنا۔

[۱۴] پہلے ان لوگوں کا ذکر تھا جو خود گمراہ ہیں۔ اور اس آیت میں ان لوگوں کا ذکر ہے جو خود ہی گمراہ نہیں ہیں بلکہ دوسروں کو بھی گمراہ کرنے پر تسلی رہتے ہیں۔

[۱۵] یعنی کفر و اسلام کی سرحد پر کھڑا ہو کر بندگی کرتا ہے۔ جیسے ایک مذدب آدمی کسی فوج کے کنارے پر کھڑا ہو، اگر فتح ہوتی دیکھے تو ساتھ آ ملے اور نکاست ہوتی دیکھے تو چکے سے سنک جائے۔

فَإِنْ أَصَابَةَ خَيْرٍ لِّطَمَانٍ بِهِ۝ وَإِنْ أَصَابَتْهُ فِتْنَةٌ۝ إِنْ قَدَّمَ  
عَلَى وَجْهِهِ فَقَرِيبٌ خَسِيرٌ الدُّنْيَا وَالْآخِرَةَ۝ ذَلِكَ هُوَ الْخُسْرَانُ  
الْمُبِينُ۝ ۱۷ يَدْعُوا مِنْ دُونِ اللَّهِ مَا لَا يَضُرُّهُ وَمَا لَا يَنْفَعُهُ۝  
ذَلِكَ هُوَ الضَّلَالُ الْبَعِيدُ۝ ۱۸ يَدْعُوا لَهُ صَرْكَأَقْرَبُ مِنْ  
نَفْعِهِ۝ لَيْسَ الْهَوْلِي وَلَيْسَ الْعَشِيرُ۝ ۱۹ إِنَّ اللَّهَ يُدْخِلُ

[۱۶] اگر فائدہ ہوا تو مطمئن ہو گیا اور جو کوئی مصیبت آگئی تو اتنا پھر گیا۔ اس کی دنیا بھی گئی اور آخرت بھی۔ یہ ہے صریح خسارہ۔ پھر وہ اللہ کو چھوڑ کر ان کو پکارتا ہے جو نہ اس کو نقصان پہنچا سکتے ہیں نہ فائدہ، یہ ہے گمراہی کی انتہا۔ وہ ان کو پکارتا ہے جن کا نقصان ان کے نفع سے قریب تر ہے، بدترین ہے اس کا مولیٰ اور بدترین ہے اس کا رفیق۔ (اس کے برعکس)

[۱۷] اس سے مراد ہیں وہ خام سیرت، مضطرب العقیدہ اور بندہ نفس لوگ جو اسلام قبول تو کرتے ہیں مگر فائدے کی شرط کے ساتھ۔ ان کا ایمان اس شرط کے ساتھ مشروط ہوتا ہے کہ خدا کادین ان سے کسی قربانی کا مطالبة نہ کرے، اور نہ دنیا میں ان کی کوئی خواہش اور آرزو پوری ہونے سے رہ جائے۔

[۱۸] مذنب مسلمان کا حال درحقیقت سب سے بدتر ہوتا ہے۔ کافر جب یکسوئی کے ساتھ ماڈی فائدوں کے پیچے پڑ جاتا ہے تو کچھ نہ کچھ بناہی لیتا ہے۔ اور مومن جب پورے صبر و ثبات اور عزم و استقلال کے ساتھ خدا کے دین کی پیروی کرتا ہے تو {کم از کم}، آخرت میں بہر حال اس کی فلاح و کامرانی یقینی ہے۔ لیکن یہ مذنب مسلمان {ہر طرف سے ناکام رہتا ہے}۔ دنیا کی طرف پکتا ہے تو کچھ نہ کچھ خدا اور آخرت کے ہونے کا مگان جو اس کے دل و دماغ کے کسی کو نہ میں رہ گیا ہے، اس کا دامن کھینچتا رہتا ہے، اور خالص دنیا طلبی کے لیے جس یکسوئی واستقامت کی ضرورت ہے وہ کافر کی طرح اسے بہنہیں پہنچتی۔ آخرت کا خیال کرتا ہے تو دنیا کا لامبی اس طرف جانے نہیں دیتا۔ اس طرح وہ دنیا بھی کھوتا ہے اور آخرت بھی۔

[۱۹] پہلی آیت میں معبدوں ان غیر اللہ کے نافع و ضار ہونے کی قطعی نفی کی گئی ہے۔ دوسری آیت میں ان کے نقصان کو ان کے نفع سے قریب تر ہیا گیا ہے، کیونکہ ان سے دعائیں مانگ کر اور ان کے آگے حاجت روائی کے لیے ہاتھ پھیلا کر وہ اپنا ایمان تو فوراً اور یقیناً کھود دیتا ہے۔ رہی یہ بات کہ وہ نفع اسے حاصل ہو جس کی امید پر اس نے انہیں پکارتا، تو حقیقت سے قطع نظر، ظاہر حال کے لحاظ سے بھی وہ خود مانے گا کہ اس کا حصول نہ تو یقینی ہے اور نہ قریب الوقوع۔ ہو سکتا ہے کہ اللہ اس کو مزید فتنے میں دالنے کے لیے کسی آستانے پر اس کی مراد بر لائے، اور ہو سکتا ہے کہ اس آستانے پر وہ اپنا ایمان بھی بھینٹ چڑھا آئے اور اپنی مراد بھی نہ پائے۔

[۲۰] یعنی جس نے بھی اس کو اس راستے پر ڈالا، خواہ وہ کوئی انسان ہو یا شیطان، وہ بدترین کار ساز و سر پرست اور بدترین دوست اور ساختی ہے۔

الَّذِينَ أَمْنُوا وَعَمِلُوا الصِّلْحَتِ جَنَّتٌ تَجْرِي مِنْ تَحْتِهَا  
الْأَنْهَرُ إِنَّ اللَّهَ يَفْعَلُ مَا يُرِيدُ ۝ مَنْ كَانَ يَظْنُ أَنْ لَنْ  
يَنْصُرَهُ اللَّهُ فِي الدُّنْيَا وَالْآخِرَةِ فَلَيَمْدُدْ ذِسْبَبَ إِلَى السَّمَاءِ  
ثُمَّ لِيُقْطَعُ فَلَيَنْظُرْهُ لَمْ يُذْهِبَنَّ كَيْدُكَ مَا يَغْيِطُ ۝  
وَكَذَلِكَ أَنْزَلْنَاهُ أَيْتَ بَيْتَنِي ۝ وَأَنَّ اللَّهَ يَهْدِي مَنْ يُرِيدُ ۝

اللہ ان لوگوں کو جو ایمان لائے اور جنہوں نے نیک عمل کیے، [۲۰] یقیناً ایسی جنتوں میں داخل کرے گا جن کے نیچے نہیں بہرہی ہوں گی۔ اللہ کرتا ہے جو کچھ چاہتا ہے۔ [۲۱] جو شخص یہ گمان رکھتا ہو کہ اللہ دنیا اور آخرت میں اُس کی کوئی مدد نہ کرے گا اسے چاہیے کہ ایک رسی کے ذریعے آسان تک پہنچ کر شگاف لگائے، پھر دیکھ لے کہ آیا اُس کی تدبیر کسی ایسی چیز کو رد کر سکتی ہے جو اس کو ناگوار ہے۔ [۲۲] ایسی ہی کھلی کھلی باتوں کے ساتھ ہم نے اس قرآن کوناصل کیا ہے، اور ہدایت اللہ جسے چاہتا ہے دیتا ہے۔

[۲۰] یعنی جن کا حال اس مذہب اور بے یقین مسلمان کا سامنیں ہے، بلکہ جو محنہ دل سے خوب سوچ کر خدا اور رسول اور آخرت کو مانے کا فیصلہ کرتے ہیں، پھر ثابت قدمی کے ساتھ {ہر حال میں} را ہوتی پر چلے رہتے ہیں۔

[۲۱] یعنی اللہ کے اختیارات غیر محدود ہیں۔ دنیا میں، یا آخرت میں، یادوںوں جگہ، وہ جس کو جو کچھ چاہتا ہے دیتا ہے اور جس سے جو کچھ چاہتا ہے روک لیتا ہے۔ وہ دینا چاہے تو کوئی روکے والا نہیں۔ نہ دینا چاہے تو کوئی دلوانے والا نہیں۔

[۲۲] اس آیت کی تفسیر میں بکثرت {اوال پائے جاتے ہیں، لیکن ان میں سے اکثر تباہک ہی سیاق و سابق سے غیر متعلق ہیں اور کچھ} اگرچہ سیاق و سابق سے قریب تر ہیں، لیکن کلام کے خیک مدعایتک نہیں پہنچتے۔ سلسلہ تقریر کو گاہ میں رکھا جائے تو صاف معلوم ہوتا ہے کہ یہ گمان کرنے والا شخص وہی ہے جو کنارے پر کھڑا ہو کر بندگی کرتا ہے، جب تک حالات اچھے رہتے ہیں مطمئن رہتا ہے، اور جب کوئی مصیبت آتی ہے، تو خدا سے پھر جاتا ہے اور ایک ایک آستانے پر ما تھار گز نے لگتا ہے۔ اس شخص کی یہ کیفیت کیوں ہے؟ اس لیے کہ وہ تقاضے الہی پر راضی نہیں ہے اور یہ سمجھتا ہے کہ قسمت کے بناؤ اور بکاڑ کے سر رشتے اللہ کے سوا کسی اور کے ہاتھ میں بھی ہیں، اس بتا پر فرمایا جا رہا ہے کہ جس شخص کے یہ خیالات ہوں وہ اپنا سارا زور لگا کر دیکھ لے جتی کہ اگر آسان کو بکاڑ کر تھکی لگا سکتا ہو تو یہ بھی کر کے دیکھ لے کہ آیا اس کی کوئی تدبیر الہی کے کسی ایسے فیصلے کو بدلتی ہے جو اس کو ناگوار ہے۔ آسان پر پہنچنے اور شگاف دینے سے مراد ہے وہ بڑی سے بڑی کوشش جس کا انسان تصور کر سکتا ہو۔ ان الفاظ کا کوئی لفظی مفہوم مراد نہیں ہے۔

**إِنَّ الَّذِينَ أَمْنَوْا وَالَّذِينَ هَادُوا وَالظَّيْئِنَ وَالنَّصْرَى  
وَالْمَجْوَسَ وَالَّذِينَ آشَرُوكُواٰهٗ إِنَّ اللَّهَ يَفْصِلُ بَيْنَهُمْ يَوْمَ الْقِيَمَةِ  
إِنَّ اللَّهَ عَلَىٰ كُلِّ شَيْءٍ شَهِيدٌ ۚ إِنَّ اللَّهَ يَسْجُدُ لَهُ**

جو لوگ ایمان لائے، [۲۳] اور جو یہودی ہوئے، [۲۴] اور صائم، [۲۵] اور محسوس، [۲۶] اور جن لوگوں نے شرک کیا، [۲۷] ان سب کے درمیان اللہ قیامت کے روز فیصلہ کر دے گا، [۲۸] ہر چیز اللہ کی نظر میں ہے۔ کیا تم دیکھتے نہیں ہو کہ اللہ کے آگے سر بخود دیں! [۲۹]

[۲۳] یعنی "مسلمان" جنہوں نے اپنے اپنے زمانے میں خدا کے تمام انبیاء اور اس کی کتابوں کو مانا اور محمد ﷺ کے زمانے میں جنہوں نے پچھلے انبیاء کے ساتھ آپ پر بھی ایمان لانا قبول کیا۔ ان میں صادق الایمان بھی شامل تھے {اور نہ بذبھم کے مسلمان بھی}۔

[۲۴] تشریح کے لیے ملاحظہ ہو انسا، حاشیہ ۲۷۲۔

[۲۵] صائم کے نام سے قدیم زمانے میں دو گروہ مشہور تھے۔ ایک حضرت میخی علیہ السلام کے پیرو، جو بالائی عراق (یعنی الجزیرہ) کے علاقے میں اچھی خاصی تعداد میں پائے جاتے تھے، اور حضرت میخی کی پیروی میں اصطلاح کے طریقے پر عمل کرتے تھے۔ دوسرے ستارہ پرست لوگ جو اپنے دین کو حضرت میثاث اور حضرت اوریس علیہ السلام کی طرف منسوب کرتے تھے اور عناصر پرسیاروں کی اور سیاروں پر فرشتوں کی فرمائی رواتی کے قائل تھے۔ ان کا مرکز حراں تھا اور عراق کے مختلف حصوں میں ان کی شاخیں بھیلی ہوئی تھیں۔ یہ دوسرے گروہ اپنے فلسفہ و مسائل اور فن طب کے کمالات کی وجہ سے زیادہ مشہور ہوا ہے۔ لیکن اغلب یہ ہے کہ یہاں پہلا گروہ مراد ہے۔ کیونکہ دوسرے گروہ غالباً نزول قرآن کے زمانے میں اس نام سے موسم نہ تھا۔

[۲۶] تشریح کے لیے ملاحظہ ہو، المائدہ، حاشیہ ۳۶۔

[۲۷] یعنی ایمان کے آتش پرست جو روشنی اور تاریکی کے دو خدامانے تھے اور اپنے آپ کو زردشت کا پیرو کہتے تھے۔ ان کے نمہب و اخلاق کو مزدک کی گمراہیوں نے بری طرح مخ کر کے رکھ دیا تھا، حتیٰ کہ سکل بہن سے نکاح تک ان میں روانج پایا گیا تھا۔

[۲۸] یعنی عرب اور دوسرے ممالک کے مشرکین جو مزدک بala گروہوں کی طرح کسی خاص نام سے موسم نہ تھے۔ قرآن مجید ان کو دوسرے گروہوں سے ممیز کرنے کے لیے مفسر کین اور الَّذِينَ آشَرُوكُوا کے اصطلاحی ناموں سے یاد کرتا ہے، اگرچہ اہل ایمان کے سوابقی سب کے ہی عقائد و اعمال میں شرک داخل ہو چکا تھا۔

[۲۹] یعنی خدا کے بارے میں مختلف انسانی گروہوں کے درمیان جو جھگڑا ہے اس کا فیصلہ اس دنیا میں نہیں ہوگا بلکہ قیامت کے روز ہوگا۔ وہیں اس بات کا دو فیصلہ کر دیا جائے گا کہ ان میں سے کون حق پر ہے اور کون باطل پر۔ اگرچہ ایک معنی کے لحاظ سے یہ فیصلہ اس دنیا میں بھی خدا کی کتابیں کرتی رہی چیزیں، لیکن یہاں فیصلے کا لفظ "جھگڑا چکانے" اور فیقین کے درمیان عدالت کرنے کے معنی میں استعمال ہوا ہے جبکہ ایک، کے حق میں اور دوسرے کے خلاف بات قاعدہ ذکری دے دی جائے۔

[۳۰] تشریح کے لیے ملاحظہ ہو، الرعد، حاشیہ ۲۵-۲۳۔ انخل، حاشیہ ۳۱-۳۲۔

**مَنْ فِي السَّمَاوَاتِ وَمَنْ فِي الْأَرْضِ وَالشَّمْسُ وَالْقَرَّ وَالْجُوْمُرُ  
وَالْجِبَالُ وَالشَّجَرُ وَالدَّوَابُ وَكَثِيرٌ مِنَ النَّاسِ طَوَّلَ حَقَّ  
عَلَيْهِ الْعَذَابُ وَمَنْ يَهِنَ اللَّهُ قَهَّالَهُ مِنْ مُكْرِمٍ طَرَدَ إِنَّ اللَّهَ**

وہ سب جو آسمانوں میں ہیں<sup>[۳۱]</sup> اور جوز میں میں ہیں، سورج اور چاند اور تارے اور پہاڑ اور درخت اور جانور اور بہت سے انسان<sup>[۳۲]</sup> اور بہت سے وہ لوگ بھی جو عذاب کے مستحق ہو چکے ہیں؟<sup>[۳۳]</sup> اور جسے اللہ دلیل خوار کر دے اُسے پھر کوئی عزت دینے والا نہیں ہے،

[۳۱] یعنی فرشتے، اجرام فلکی، اور وہ سب مخلوقات جوز میں کے ماوراء در سے جہانوں میں ہیں، خواہ وہ انسان کی طرح ذی عقل و ذی اختیار ہوں، یا حیوانات، نباتات، جمادات اور ہوا اور روشی کی طرح بے عقل و بے اختیار۔

[۳۲] یعنی وہ مجھن مجبور انہی نہیں بلکہ بالارادہ اور بطور غربت بھی اُس کو سمجھ دے کرتے ہیں۔ ان کے مقابلے میں دوسرا انسانی گروہ، جس کا بعد کے فقرے میں ذکر آ رہا ہے، وہ ہے جو اپنے ارادے سے خدا کے آگے جھکنے سے انکار کرتا ہے، مگر دوسرا بے اختیار مخلوقات کی طرح وہ بھی قانون فطرت کی گرفت سے آزاد نہیں ہے اور سب کے ساتھ مجبوراً سمجھ دے کرنے والوں میں شامل ہے۔ اس کے مستحق عذاب ہونے کی وجہ بھی ہے کہ وہ اپنے دارہ اختیار میں بغاوت کی روشنی اختیار کرتا ہے۔

[۳۳] مطلب یہ ہے کہ پوری کائنات کا نظام اس بات پر شاہد ہے کہ زمین سے آسمانوں تک ایک ہی خدا کی خدائی پرے زور اور پوری ہمہ گیری کے ساتھ چل رہی ہے۔ زمین کے ایک ذرے سے لے کر آسمان کے بڑے بڑے سیاروں تک سب ایک قانون میں جائز ہوئے ہیں جس سے بال بر ابر بھی جنبش کرنے کا کسی کو یار نہیں ہے۔ مومن تو خیر دل سے اس کے آگے سر جھکاتا ہے، مگر وہ دہریا جو اس کے وجود تک کا انکار کر رہا ہے اور وہ مشرک جو ایک ایک بے اختیارستی کے آگے جھک رہا ہے وہ بھی اُس کی اطاعت پر اسی طرح مجبور ہے جس طرح ہوا اور پانی۔ کسی فرشتے، کسی جن، کسی نبی اور ولی، اور کسی دیوی یا دیوتا کے پاس خدائی کی صفات اور اختیارات کا ادنی شائیہ تک نہیں ہے کہ اس کو الوہیت اور معبودیت کا مقام دیا جاسکے، یا خداوند کا ہم جنس یا مثلث ٹھیرا جائسکے۔ کسی قانون بے حاکم اور فطرت بے صانع اور نظام بے ناظم کے لیے یہ ممکن ہی نہیں ہے کہ اتنی بڑی کائنات کو وجود میں لا سکے اور باقاعدگی کے ساتھ خود ہی چلاتا رہے اور قدرت و حکمت کے وہ حرمت انگیز کر شے دکھائے جو اس کائنات کے گوشے گوشے میں ہر طرف نظر آ رہے ہیں۔ کائنات کی یہ کھلی کتاب سامنے ہوتے ہوئے بھی جو شخص انبیاء کی بات نہیں مانتا اور مختلف خود ساختہ عقیدہ اختیار کر کے خدا کے بارے میں جھگڑتا ہے اس کا بر سر باطل ہونا آج بھی اسی طرح ثابت ہے جس طرح قیامت کے روز ثابت ہوگا۔

[۳۴] یہاں ذلت اور عزت سے مراد حق کا انکار اور اس کی بیرونی ہے، کیونکہ اس کا لازمی نتیجہ ذلت اور عزت ہی کی شکل میں ظاہر ہوتا ہے۔ جو شخص کھلے کھلے اور روش حقائق کو آنکھیں کھول کر نہ دیکھے، اور سمجھانے والے کی بات بھی سن کر نہ دے وہ خود ہی ذلت و خواری کو اپنے اوپر دعوت دیتا ہے، اور اللہ وہی چیز اس کے نصیب میں لکھ دیتا ہے جو اس نے خود مانگی ہے۔ پھر جب اللہ ہی نے اس کو بیرونی حق کی عزت نہ دی تو اب کون ہے جو اس کو اس عزت سے سرفراز کر دے۔

يَفْعَلُ مَا يَشَاءُ ﴿١٨﴾ هُذِنَ خَصْهُنَ اخْتَصَهُوا فِي رَبِّهِمْ ذَرْ  
 فَالَّذِينَ كَفَرُوا قُطِعَتْ لَهُمْ شَيَّاً بِمِنْ نَّارٍ يُصَبُّ  
 مِنْ فُوقِ رُءُوسِهِمُ الْحَمِيمُ ﴿١٩﴾ يُصَهْرِيهِ مَا فِي بُطُونِهِمْ  
 وَالْجُلُودُ ﴿٢٠﴾ وَلَهُمْ مَقَامٌ مِّنْ حَدِيرٍ ﴿٢١﴾ كُلُّهَا أَرَادُوا أَنْ  
 يَخْرُجُوا مِنْهَا مِنْ غَمِّ أُعِيْدُوا فِيهَا قَوْدُ وَقْوًا عَذَابَ  
 الْحَرِيقِ ﴿٢٢﴾ إِنَّ اللَّهَ يُدْخِلُ الَّذِينَ أَمْتَوْا وَعَمِلُوا الصِّلْحَةَ  
 جَنَّاتٍ تَجْرِي مِنْ تَعْرِتِهَا الْأَنْهَرُ يُحَلَّوْنَ فِيهَا مِنْ

[۳۵] اللہ کرتا ہے جو کچھ چاہتا ہے۔

یہ دو فریق ہیں جن کے درمیان اپنے رب کے معاملے میں جھگڑا ہے۔ [۳۶] ان میں سے وہ لوگ جنہوں نے کفر کیا اُن کے آگ کے لباس کاٹے جا چکے ہیں، [۳۷] اُن کے سروں پر کھوتا ہوا پانی ڈالا جائے گا جس سے اُن کی کھالیں ہی نہیں پیٹ کے اندر کے حصے تک گل جائیں گے، اور اُن کی خبر لینے کے لیے لوہے کے گزر ہوں گے۔ جب کبھی وہ گبرا کر جہنم سے نکلنے کی کوشش کریں گے پھر اُسی میں دھکیل دیے جائیں گے کہ چکھو اب بلنے کی سزا کا مزہ۔ (دوسری طرف) جو لوگ ایمان لائے اور جنہوں نے نیک عمل کیے اُن کو اللہ ایسی جنتوں میں داخل کرے گا جن کے بیچے نہریں بہہ رہی ہوں گی۔ وہاں وہ سونے کے کنگنوں اور

[۳۵] یہاں سجدہ تلاوت واجب ہے، اور سورہ حج کا یہ سجدہ متفق علیہ ہے۔ سجدہ تلاوت کی حکمت اور اس کے احکام کے لیے ملاحظہ ہو، الاعراف، حاشیہ ۱۵۷۔

[۳۶] یہاں خدا کے بارے میں جھگڑا کرنے والے تمام گروہوں کو ان کی کثرت کے باوجود دو فریقوں میں تقسیم کر دیا گیا ہے۔ ایک فریق وہ جوانیاء کی بات مان کر خدا کی صحیح بندگی اختیار کرتا ہے۔ دوسرا وہ جوان کی بات نہیں مانتا اور کفر کی راہ اختیار کرتا ہے، خواہ اس کے اندر آپس میں کتنے ہی اختلافات ہوں اور اس کے کفر نے کتنی ہی مختلف صورتیں اختیار کر لی ہوں۔

[۳۷] مستقبل میں جس چیز کا پیش آتا بلکل قطعی اور یقینی ہو اس کو زور دینے کے لیے اس طرح بیان کیا جاتا ہے کہ گویا وہ پیش آچکی ہے۔ آگ کے کپڑوں سے مراد غالباً وہی چیز ہے جسے سورہ ابراہیم، آیت ۵۰ میں سَرَابِيلُهُمْ مِنْ قَطْرَانِ فرمایا گیا ہے۔ تفریغ کے لیے ملاحظہ ہو، ابراہیم، حاشیہ ۵۸۔

أَسَاوِرَ مِنْ ذَهَبٍ وَلُؤْلُؤًا وَلِبَاسُهُمْ فِيهَا حَرَيْرٌ<sup>۳۸</sup>  
 وَهُدُوًّا إِلَى الطَّيِّبِ مِنَ الْقَوْلِ هَلْ وَهُدُوًّا إِلَى صِرَاطِ  
 الْحَمِيدِ<sup>۳۹</sup> إِنَّ الَّذِينَ كَفَرُوا وَيَصُدُّونَ عَنْ سَبِيلِ اللَّهِ  
 وَالْمَسْجِدِ الْحَرَامِ الَّذِي جَعَلْنَاهُ لِلنَّاسِ سَوَاءً إِلَيْهَا كُفُّ  
 فِيهِ وَالْبَادِ وَمَنْ يُرِدْ فِيهِ يَالْحَادِ يُظْلِمُ إِنْ قُهُ مِنْ

[۳۸] موتیوں سے آراستہ کیے جائیں گے اور ان کے لباس ریشم کے ہوں گے۔ ان کو پاکیزہ بات قبول کرنے کی ہدایت بخشی گئی [۳۹] اور انھیں خدا نے ستودہ صفات کا راستہ دکھایا گیا۔

جن لوگوں نے کفر کیا<sup>۴۰</sup> اور جو (آج) اللہ کے راستے سے روک رہے ہیں اور اس مسجدِ حرام کی زیارت میں مانع ہیں جسے ہم نے سب لوگوں کے لیے بنایا ہے، جس میں مقامی باشندوں اور باہر سے آنے والوں کے حقوق برابر ہیں<sup>۴۱</sup> (آن کی روشن یقیناً سزا کی مستحق ہے)۔ اس (مسجدِ حرام) میں جو بھی راتی سے ہٹ کر ظلم کا طریقہ اختیار کرے گا

[۴۲] اس سے یہ تصور دلانا لقصود ہے کہ ان کو شاہزادِ لباس پہنانے جائیں گے۔ نزولِ قرآن کے زمانے میں باڈشاہ اور بڑے بڑے رئیس سونے اور جوہر کے زیور پہنچتے تھے، اور خود ہمارے زمانے میں بھی ہندستان کے راجہ اور نواب ایسے زیور پہنچتے رہے ہیں۔

[۴۳] اگرچہ پاکیزہ بات کے الفاظ عام ہیں، مگر مراد ہے وہ مکمل طیبہ اور عقیدہ صالح جس کو قبول کرنے کی بنا پر وہ مومن ہوئے۔

[۴۰] یہاں سورے کا وہ حصہ ختم ہو جاتا ہے جو کسی دوسری میں نازل ہوا تھا۔ اس حصہ کا مضمون اور اندمازِ بیان وہی ہے جو کسی سورتوں کا ہوا کرتا ہے، اور اس میں کوئی علامت بھی ایسی نہیں ہے جس کی بنا پر یہ شبہ کیجا سکے کہ شاید یہ پورا حصہ، یا اس کا کوئی جز مذہبی میں نازل ہوا ہو۔

[۴۱] یعنی محمد ﷺ کی دعوت کو ماننے سے انکار کر دیا۔ آگے کا مضمون صاف تبارہ ہے کہ ان سے مراد کفار مکہ ہیں۔

[۴۲] یعنی محمد ﷺ اور آپ کے پیروں کو حج اور عمرہ نہیں کرنے دیتے۔

[۴۳] یعنی جو کسی شخص یا خاندان یا قبیلے کی جائیداد نہیں ہے، بلکہ وقفِ عام ہے اور جس کی زیارت سے روکنے کا کسی کو حق نہیں ہے۔ یہاں فقیہ نقطہ نظر سے دوسرا پیدا ہوتے ہیں جن کے بارے میں فقیہ اسلام کے درمیان اختلافات پیدا ہوئے ہیں:

اول یہ کہ ”مسجدِ حرام“ سے مراد کیا ہے؟ آیا صرف مسجد یا پورا حرم مکہ؟

دوم یہ کہ اس میں عاکف (رہنے والے) اور باد (باہر سے آنے والے) کے حقوق برابر ہونے کا کیا مطلب ہے؟ ایک گروہ کہتا ہے کہ اس سے مراد صرف مسجد ہے نہ کہ پورا حرم، جیسا کہ قرآن کے ظاہر الفاظ سے متوجہ ہوتا ہے، اور اس میں حقوق کے مساوی ہونے سے مراد عبادت کے حق میں مساوات ہے، اس رائے کے حامی کہتے ہیں کہ مسجدِ حرام سے پورا حرم مراد لینا اور پھر وہاں جملہ حیثیات سے مقامی باشندوں اور باہر سے آنے والوں کے حقوق برابر قرار دینا غلط ہے۔ کوئی مکہ کے مکاتاں اور زمینوں پر لوگوں کے حقوق ملکیت ووراثت اور حقوق بیع و اجارہ اسلام سے پہلے قائم تھے اور اسلام کے بعد بھی قائم رہے، لہذا یہ مساوات صرف عبادت ہی کے معاملہ میں

عَذَابٌ أَلِيمٌ ﴿٦﴾ وَإِذْ بَوَّأْنَا لِإِبْرَاهِيمَ مَكَانَ الْبَيْتِ أَنْ  
لَا تُشْرِكْ بِنِ شَيْئًا وَطَهِّرْ بَيْتَكَ لِلّظَّالِمِينَ وَالْقَائِمِينَ

اسے ہم در دنا ک عذاب کا مزاچکھا کیں گے یہ

یاد کرو وہ وقت جب کہ ہم نے ابراہیم کے لیے اس گھر (خانہ کعبہ) کی جگہ تجویز کی تھی۔ (اس ہدایت کے ساتھ) کہ ”میرے ساتھ کسی چیز کو شریک نہ کرو، اور میرے گھر کو طواف کرنے والوں اور قیام و ہنے کہ کسی اور چیز میں۔ یہ امام شافعی اور ان کے بھم خیال اصحاب کا قول ہے۔

دوسرا گروہ کہتا ہے کہ مسجد حرام سے مراد پورا حرم مکہ ہے۔ چنان چہ قرآن میں ایک جگہ نہیں متعدد مقامات پر مسجد حرام بول کر پورا حرم مراد لیا گیا ہے۔ {مثلاً سورہ بقرہ کی آیت ۲۱ اور ۱۹۶} اور {الہذا مسجد حرام} میں مساوات کو صرف مسجد میں مساوات تک محدود نہیں قرار دیا جاسکتا، بلکہ یہ حرم مکہ میں مساوات ہے۔

پھر یہ گروہ کہتا ہے کہ یہ مساوات صرف عبادت اور تعظیم و حرمت ہی میں نہیں ہے، بلکہ حرم مکہ میں تمام حقوق کے اعتبار سے ہے۔ یہ سرز میں خدا کی طرف سے وقف عام ہے لہذا اس پر اور اس کی عمارت پر کسی کے حقوق ملکیت نہیں ہیں۔ شخص ہر جگہ ٹھیک سکتا ہے، کوئی کسی کو نہیں روک سکتا۔ اس کے شوتوت میں یہ لوگ بکثرت احادیث اور آثار تاریخیں کرتے ہیں۔

ان روایات کی بنا پر بکثرت تابعین اس طرف گئے ہیں، اور فقہا میں سے امام مالک، امام ابوحنیفہ، سفیان ثوری، امام احمد بن حنبل اور اسحاق بن راہو یہ حرم مکہ کی بھی رائے ہے کہ اراضی مکہ کی بیع، اور کم از کم مسوم حج میں ملکے کے مکانوں کا کرایہ جائز نہیں۔ البتہ پیشتر فقهاء نے مکہ کے مکانات پر لوگوں کی ملکیت تسلیم کی ہے اور ان کی بحیثیت عمارت، نہ کہ بحیثیت زمین بیع کو بھی جائز قرار دیا ہے۔

بی مسلک کتاب اللہ و سنت رسول اللہ اور سنت خلفاء راشدین سے قریب تر معلوم ہوتا ہے۔

[۳۲] اس سے ہر وہ فعل مراد ہے جو راستی سے ہٹا جو اس پر اور ظلم کی تعریف میں آتا ہو، نہ کوئی خاص فعل۔ اس طرح کے افعال اگرچہ ہر حال میں گناہ ہیں، مگر حرم میں ان کا ارتکاب زیادہ شدید گناہ ہے۔ ان عام گناہوں کے علاوہ حرم کی حرمت کے متعلق جو خاص احکام ہیں ان کی خلاف ورزی بد رجہ اولیٰ اس تعریف میں آتی ہے۔ مثلاً:

(۱) حرم کے باہر جس شخص نے کسی کو قتل کیا ہو، یا کوئی اور ایسا جرم کیا ہو جس پر حد لازم آتی ہو، اور پھر وہ حرم میں پناہ لے لے تو جب تک وہ وہاں رہے اس پر ہاتھ نہ ڈال جائے گا۔

(۲) وہاں جنگ اور خونریزی حرام ہے۔

(۳) وہاں کے قدرتی درختوں کو نہیں کانا جاسکتا، نہ خود گھاس اکھاڑی جاسکتی ہے، نہ پرندوں اور دوسرے جانوروں کا شکار کیا جاسکتا ہے۔

(۴) وہاں کی گری پری چیز اخلاقیہ امنوع ہے۔

(۵) وہاں جو شخص بھی حج یا عمرے کی نیت سے آئے وہ حرام کے بغیر داخل نہیں ہو سکتا۔

وَالرُّكُعُ السُّجُودُ ۝ وَأَذْنُ فِي النَّاسِ بِالْحَجَّ يَأْتُوكَ رِجَالًا  
وَعَلٰى كُلِّ صَادِرٍ يَأْتِينَ مِنْ كُلِّ فَجْعٍ عَمِيقٍ ۝ لِيَشَهُدُوا  
مَنَافِعَ لَهُمْ وَيَذْكُرُوا أَسْمَ اللَّهِ فِي آيَاتٍ مِّنْ مَعْلُومٍ  
عَلٰى مَا رَزَقَهُمْ مِنْ بِهِيمَةِ الْأَنْعَامِ ۝ فَكُلُوا مِنْهَا

[۳۵] رکوع و تجوید کرنے والوں کے لیے پاک رکھو، اور لوگوں کو حج کے لیے اذن عام دے دو کہ وہ تمہارے پاس ہر دور دراز مقام سے پیدل اور اونٹوں پر سوار آئیں، تاکہ وہ فائدے دیکھیں جو یہاں ان کے لیے رکھے گئے ہیں، اور چند مقرر دنوں میں ان جانوروں پر اللہ کا نام لیں جو اُس نے انھیں بخشے ہیں، خود بھی کھائیں

[۳۶] [۳۵] یہ خطاب بھی حضرت ابراہیم ہی کی طرف ہے اور اُسی حکم کا ایک حصہ ہے جو ان کو خاتمة کعبہ کی تعمیر کے وقت دیا گیا تھا۔ اس کا مقصد یہ بتانا ہے کہ اول روز ہی سے یہ گھر خداۓ واحد کی بنگی کے لیے تعمیر کیا گیا تھا اور تمام خدا پرستوں کو یہاں حج کے لیے آنے کا اذن عام تھا۔

[۳۶] اصل میں لفظ ضامر استعمال ہوا ہے جو خاص طور پر دبليے اونٹوں کے لیے بولتے ہیں۔ اس سے ان مسافروں کی تصور یکپیشنا مقصود ہے جو دور دراز مقامات سے چلے آ رہے ہوں اور راستے میں ان کے اوٹ چارہ پانی نڈلے کی وجہ سے دبليے ہو گئے ہوں۔

[۳۷] یہاں وہ حکم ختم ہوتا ہے جو ابداء حضرت ابراہیم کو دیا گیا تھا، اور آگے کا ارشاد اس پر اضافہ ہے جو بطور تشریع مزید کیا گیا ہے۔

[۳۸] اس سے مراد صرف دینی فائدے ہی نہیں ہیں بلکہ دینی فائدے بھی ہیں۔ یہ اسی خاتمة کعبہ اور اس کے حج کی برکت تھی کہ حضرت ابراہیم کے زمانے سے لکر نبی ﷺ کے زمانے تک ڈھانی ہزار برس کی مدت میں عربوں کو ایک مرکزوحدت حاصل رہا جس نے ان کی عربیت کو قابلیت میں بالکل گم ہو جانے سے بچائے رکھا۔ اس کے مرکز سے وابستہ ہونے اور حج کے لیے ہر سال ملک کے تمام حصوں سے آتے رہنے کی بدولت ان کی زبان ایک رہی، ان کی تہذیب ایک رہی، ان کے اندر عرب ہونے کا احساس باقی رہا، اور ان کو خیالات، معلومات اور تمدنی طریقوں کی اشاعت کے موقع ملتے رہے۔ پھر یہ بھی اسی حج کی برکت تھی کہ عرب کی اس عام بدانی میں کم از کم چار مہینے ایسے امن کے میرا جاتے تھے جن میں ملک کے ہر حصے کا آدمی سفر کر سکتا تھا اور تجارتی قافلے بھی بخیریت گزر سکتے تھے۔ اس لیے عرب کی معاشری زندگی کے لیے بھی ایک رحمت تھا۔ مزید تشریع کے لیے ملاحظہ ہو، آل عمران، حواشی، ۸۰-۸۱۔ (المائدہ، حاشیہ ۱۱۳)

[۳۹] جانوروں سے مراد مویشی جانور ہیں، یعنی اوٹ، گائے، بھیڑ، بکری، جیسا کہ سورہ انعام، آیات ۱۳۲-۱۳۳ میں بصراحت بیان ہوا ہے۔

اُن پر اللہ کا نام لینے سے مراد اللہ کے نام پر اور اُس کا نام لے کر انہیں ذبح کرنا ہے، جیسا کہ بعد کافرخود بتا رہا ہے۔ {یہ انداز بیان اختیار کر کے} گویا اس حقیقت پر متنبہ کیا گیا ہے کہ اللہ کا نام لیے بغیر، یا اللہ کے سوا کسی اور کے نام پر جانور کو ذبح کرنا کفار و مشرکین کا طریقہ ہے۔ مسلمان جب بھی جانور کو ذبح کرے گا اللہ کا نام لے کر کرے گا، اور جب بھی قربانی کرے گا اللہ کے لیے کرے گا۔

ایک معلوم مات (چند مقرر دنوں) سے مراد کون سے دن ہیں؟ اس میں اختلاف ہے۔ ایک قول یہ ہے کہ ان سے مراد ذی الحجہ

وَأَطْعِمُوا الْبَائِسَ الْفَقِيرَ ۝ ثُمَّ لِيَقْضُوا تَفَثَّهُمْ  
وَلِيُوْفُوا نُذُورَهُمْ وَلِيَطَّوَّفُوا بِالْبَيْتِ الْعَتِيقِ ۝  
ذُلِّكَ قَوْمٌ يَعْظِمُ حُرُمَتِ اللَّهِ فَهُوَ خَيْرُهُمْ ۝

اور انگ دست محتاج کو بھی دیں، پھر انہا میل کچیل ڈور کریں<sup>[۵۰]</sup> اور اپنی نذریں پوری کریں، اور اس قدم گھر کا طوف کریں<sup>[۵۱]</sup> یہ تھا (تعمیر کعبہ کا مقصد) اور جو کوئی اللہ کی قام کر دہ حرمتوں کا احترام کرے تو یہ اس کے رب کے نزدیک خود اسی کے لیے بہتر ہے۔<sup>[۵۲]</sup>

کے پہلے دس دن ہیں۔ دوسرا قول یہ ہے کہ اس سے مراد یوم اخر (یعنی ۱۰ اذی الحج) اور اس کے بعد کے تین دن ہیں۔ تیسرا قول یہ ہے کہ اس سے مراد تین دن ہیں، یوم اخر اور دونوں اس کے بعد۔ مذہب خلق و مالکی میں اسی پر فتویٰ ہے۔

[۵۰] بعض لوگوں نے اس ارشاد کا یہ مطلب لیا ہے کہ کھانا اور کھلانا دونوں واجب ہیں، کیونکہ حکم بصیرہ امر دیا گیا ہے۔ دوسرا گروہ اس طرف گیا ہے کہ کھانا مستحب ہے اور کھلانا واجب۔ یہ رائے امام شافعی اور امام مالک کی ہے۔ تیسرا گروہ کہتا ہے کہ کھانا اور کھلانا دونوں مستحب ہیں۔ کھانا اس لیے مستحب ہے کہ جامیت کے زمانے میں لوگ اپنی قربانی کا گوشت خود کھانا منوع کھتھتے تھے؛ اور کھلانا اس لیے پسندیدہ کہ اس میں غریبوں کی امداد و اعانت ہے۔ یہ امام ابو حنیفہ کا قول ہے۔

تجھ دست فقیر کو کھلانے کے متعلق جو فرمایا گیا ہے اس کا یہ مطلب نہیں ہے کہ غنی کو نہیں کھلایا جاسکتا۔ دوست، بھائی، رشتہدار، خواہ محتاج نہ ہوں، پھر بھی انہیں قربانی کے گوشت میں سے دینا جائز ہے۔ یہ بات صحابہ کرام کے عمل سے ثابت ہے۔

[۵۱] یعنی یوم اخر (۱۰ اذی الحج) کو قربانی سے فارغ ہو کر احرام کھول دیں، جامت کرائیں، نہایں، دھوئیں اور وہ پابندیاں ختم کر دیں جو احرام کی حالت میں عائد ہو گئی تھیں۔

[۵۲] یعنی جو نہ رجھی کسی نے اس موقع کے لیے مانی ہو۔

[۵۳] کعبہ کے لیے "بیت عتیق" کا لفظ بہت مخفی نہیں ہے۔ "عتیق" عربی زبان میں تین معنوں کے لیے استعمال ہوتا ہے۔ ایک قدیم۔ دوسراے آزاد، جس پر کسی کی ملکیت نہ ہو۔ تیسرا، مکرم اور محترم۔ یہ تینوں ہی مخفی اس پاک گھر پر صادق آتے ہیں۔

طواف سے مراد طواف افاضہ، یعنی طواف زیارت ہے جو یوم اخر کو قربانی کرنے اور احرام کھول دینے کے بعد کیا جاتا ہے۔ یہ ارکان حج میں سے ہے۔ اور پوکنہ قضاۓ توفیق کے حکم سے متصل اس کا ذکر کیا گیا ہے اس لیے یہ ارشاد اس بات پر دلالت کرتا ہے کہ یہ طواف قربانی کرنے اور احرام کھول کر نہادھو لینے کے بعد کیا جانا چاہیے۔

[۵۴] بظاہر یہ ایک عام نصیحت ہے {اور سمجھی حرمتوں سے متعلق ہے}، مگر اس سلسلہ کلام میں وہ حرمتیں بدرجہ اولیٰ مراد ہیں جو مسجد احرام اور حج اور عمرے اور حرم کے باب میں قائم کی گئی ہیں۔

وَأَجِلْتُ لَكُمُ الْأَنْعَامَ إِلَّا مَا يُشْلِي عَلَيْكُمْ فَاجْتَنِبُوا  
الرِّجْسَ مِنَ الْأَوْثَانِ وَاجْتَنِبُوا قَوْلَ الرُّزُوفِ  
خُنَفَاءَ اللَّهِ عَيْرَ مُشْرِكِينَ بِهِ وَمَنْ يُشْرِكُ بِاللَّهِ فَكَانَ مَا  
خَرَّ مِنَ السَّمَاءِ فَتَخْطَفُهُ الظِّيرُ أَوْ تَهُوِي بِهِ الرِّيحُ فِي  
مَكَانٍ سَحِيقٍ ۝ ذَلِكَ قَوْمٌ يُعَظِّمُ شَعَاعِرَ اللَّهِ فَإِنَّهَا مِنْ

اور تمہارے لیے مویشی جانور حلال کیے گئے، مساواں چیزوں کے جو تمہیں بتائی جا چکی ہیں۔ [۵۵] پس بتون کی گندگی سے بچو، جھوٹی باتوں سے پرہیز کرو، [۵۶] یکسو ہو کر اللہ کے بندے بنو، اس کے ساتھ کسی کو شریک نہ کرو۔ اور جو کوئی اللہ کے ساتھ شرک کرے تو گویا وہ آسمان سے گر گیا، اب یا تو اسے پرندے اچک لے جائیں گے یا ہوا اس کو اسی جگہ لے جا کر پھینک دے گی جہاں اس کے چیختھے اڑ جائیں گے [۵۷]

یہ ہے اصل معاملہ (اسے سمجھ لو) اور جو اللہ کے مقرر کردہ شعائر کا احترام کرے

[۵۵] اس موقع پر مویشی جانوروں کی حلّت کاذک کرنے سے مقصود و غلط فہمیوں کو رفع کرتا ہے۔ اوقل یہ کہ قریش اور مشرکین عرب بحیرہ اور سایہ اور صیلہ اور حام کو بھی اللہ کی قائم کی ہوئی حرمتوں میں شامل کرتے تھے۔ اس لیے فرمایا گیا کہ یہ اس کی قائم کردہ حرمتیں نہیں ہیں، بلکہ اس نے تمام مویشی جانور حلال کیے ہیں۔ دوم یہ کہ حالت احرام میں جس طرح شکار حرام ہے اس طرح کہیں یہ نہ سمجھ لیا جائے کہ مویشی جانوروں کا ذبح کرنا اور ان کو کھانا بھی حرام ہے۔ اس لیے بتایا گیا کہ یہ اللہ کی قائم کی ہوئی حرمتوں میں سے نہیں ہے۔

[۵۶] اشارہ ہے اس حکم کی طرف جو سورہ انعام اور سورہ نحل میں ارشاد ہوا ہے کہ ”اللہ نے جن چیزوں کو حرام کیا ہے وہ ہیں مردار اور خون اور سور کا گشت اور وہ جانور جو اللہ کے سوا کسی اور کے نام پر ذبح کیا جائے۔“ (الانعام، آیت ۱۲۵۔ الحلق، آیت ۱۱۵)

[۵۷] یعنی بتون کی پرستش سے اس طرح پچھیجیے غلافات سے آدمی گھن کھاتا ہے اور دور ہتا ہے۔ گویا کہ وہ نجاست سے بھرے ہوئے ہیں اور قریب جاتے ہی آدمی اُن سے بخس اور پلید ہو جائے گا۔

[۵۸] اگرچہ الفاظ عام ہیں، اور ان سے ہر جھوٹ، بہتان، اور جھوٹی شہادت کی حرمت ثابت ہوتی ہے، مگر اس سلسلہ کلام میں خاص طور پر اشارہ اُن باطل عقائد اور احکام اور رسوم اور اہام کی طرف ہے جن پر کفر و شرک کی بندید ہے۔

[۵۹] اس تمثیل میں آسمان سے مراد ہے انسان کی فطری حالت جس میں وہ ایک خدا کے سوا کسی کا بندہ نہیں ہوتا اور تو حید کے سوا اس کی فطرت کسی اور نہ ہب کو نہیں جانتی۔ اگر انسان انبیاء کی دی ہوئی رہنمائی قبول کر لے تو وہ اسی فطری حالت پر علم اور بصیرت کے ساتھ قائم ہو جاتا ہے، اور آگے اس کی پرواز مزید بلنڈ یوں ہی کی طرف ہوتی ہے نہ کہ پستیوں کی طرف۔ لیکن شرک (اور صرف شرک ہی نہیں بلکہ دہرات اور الحاد بھی) اختیار کرتے ہی وہ اپنی فطرت کے آسمان سے یا کیا یک گر پڑتا ہے اور پھر اس کو دوسروں میں سے کوئی ایک صورت لازماً پیش آتی ہے۔ ایک یہ کہ شیا طین اور گراہ کرنے والے انسان، جن کو اس تمثیل میں شکاری پرندوں سے تشبیہ دی گئی ہے، اس کی طرف جھپٹتے ہیں اور ہر ایک اسے اچک لے جانے کی کوشش کرتا ہے۔ دوسرے یہ کہ اس کی اپنی خواہشات نفس اور اس کے اپنے

تَقْوَى الْقُلُوبُ ۝ لَكُمْ فِيهَا مَنَافِعٌ إِلَى أَجَلٍ مُسَيَّ شُمَّ  
مَحِلُّهَا إِلَى الْبَيْتِ الْعَتِيقِ ۝ وَلِكُلِّ أُمَّةٍ جَعَلْنَا مَنْسَگًا  
لِّيَدُكُّوْرُوا السَّمَاءَ عَلَى مَارَزَقُهُمْ مِنْ بَهِيمَةِ الْأَنْعَامِ ۝

تو یہ دلوں کے تقویٰ سے ہے۔ [۲۱] تمہیں ایک وقت مقرر تک ان (ہدی کے جانوروں) سے فائدہ اٹھانے کا حق ہے، پھر ان (کے قربان کرنے) کی جگہ اسی قدیم گھر کے پاس ہے [۲۲] یہ ہر امت کے لیے ہم نے قربانی کا ایک قاعدہ مقرر کر دیا ہے تاکہ (اس امت کے) لوگ ان جانوروں پر اللہ کا نام لیں جاؤں نے ان کو بخشنے ہیں [۲۳]۔

جدبیات اور تخلیقات، جن کو ہوا سے تشبیہ دی گئی ہے، اسے اڑائے اڑائے لی بھرتے ہیں اور آخ رکار اس کو کسی گھرے کھڈ میں لے جا کر چینک دیتے ہیں۔

[۲۰] یعنی خدا پرستی کی علمات، خواہ و اعمال ہوں جیسے نماز، روزہ، حج وغیرہ، یا اشیاء ہوں جیسے مسجد اور ہدی کے اونٹ وغیرہ۔ (مزید تصریح کے لیے ملاحظہ ہو، المائدہ، حاشیہ ۵)

[۲۱] یعنی یہ احترام دل کے تقویٰ کا نتیجہ ہے اور اس بات کی علامت ہے کہ آدمی کے دل میں کچھ نہ کچھ خدا کا خوف ہے؛ جبکہ تو وہ اس کے شعائر کا احترام کر رہا ہے۔ دوسرے الفاظ میں اگر کوئی شخص جان بوجہ کر شعائر اللہ کی ہٹک کرے تو اس بات کا صریح ثبوت ہے کہ اس کا دل خدا کے خوف سے خالی ہو چکا ہے۔

[۲۲] پہلی آیت میں شعائر اللہ کے احترام کا عام حکم دینے کے بعد یہ فقرہ ایک غلط فہمی کو رفع کرنے کے لیے ارشاد فرمایا گیا ہے۔ شعائر اللہ میں ہدی کے جانور بھی داخل ہیں، سوال پیدا ہوتا ہے کہ شعائر اللہ کی تقطیم کا جو حکم اوپر دیا گیا ہے کیا اس کا تقاضا ہے کہ ہدی کے جانوروں کو بیت اللہ کی طرف جب لے جانے لگیں تو ان کو کسی طرح بھی استعمال نہ کیا جائے؟ ان پر سواری کرنا، یا سامان لادنا، یا ان کے دودھ پر تقطیم شعائر اللہ کے خلاف تو نہیں ہے؟ عرب کے لوگوں کا میں خیال تھا۔ اسی غلط فہمی کو رفع کرنے کے لیے یہاں فرمایا جا رہا ہے کہ قربانی کی جگہ پہنچنے تک تم ان جانوروں سے فائدہ اٹھا سکتے ہو، ایسا کرنا تقطیم شعائر اللہ کے خلاف نہیں ہے۔

[۲۳] جیسا کہ دوسری جگہ فرمایا ہے "بَالْغُ الْكَعْبَةَ (المائدہ، آیت ۹۵)" اس سے مراد یہ نہیں ہے کہ کعبہ پر، یا مسجد حرام میں قربانی کی جائے، بلکہ حرم کے حدود میں قربانی کرنا مراد ہے۔ یہ ایک اور دلیل ہے اس امر کی قرآن کعبہ، یا بیت اللہ، یا مسجد حرام بول کر بالعموم حرم مکہ مراد لیتا ہے نہ کہ صرف وہ عمارت۔

[۲۴] اس آیت سے دو باتیں معلوم ہوئیں۔ ایک یہ کہ قربانی تمام شرائع الہیہ کے نظام عبادات کا ایک لازمی جز رہی ہے۔ توحید فی العبادات کے بنیادی تقاضوں میں سے ایک یہ بھی ہے کہ انسان نے جن جن صورتوں سے غیر اللہ کی بندگی کی ہے ان سب کو غیر اللہ کے لیے منوع کر کے صرف اللہ کے لیے منصف کر دیا جائے۔ {بندگی اور پرستش کے اور کاموں کی} طرح انسان اپنے خود ساختہ معبدوں کے لیے جانوروں کی قربانیاں بھی کرتا رہا ہے اور شرائع الہیہ نے ان کو بھی غیر کے لیے قطعاً حرام اور اللہ کے لیے واجب کر دیا۔

۳۵) قَالَهُكْمُ رَبِّ الْاَنْوَاتِ وَاحِدٌ فَلَهُ اَسْلِمُوا طَوَّبَ اللَّهُ مُحْبِتِينَ  
الَّذِينَ اذَا ذُكِرَ اللَّهُ وَجَلَتْ قُلُوبُهُمْ وَالصُّبْرِينَ عَلَى  
مَا اصَابَهُمْ وَالْمُقْيِمِي الصَّلَاةَ لَا وَمَهَارَ زَفْنَهُمْ يُنْفِقُونَ  
۳۶) وَالْبُدُّانَ جَعَلْنَاهَا لَكُمْ مِنْ شَعَائِرِ اللَّهِ لَكُمْ فِيهَا خَيْرٌ هُنَّ

(ان مختلف طریقوں کے اندر مقصد ایک ہی ہے) پس تمہارا خدا ایک ہی خدا ہے اور اسی کے تم طبق فرمان بنو۔ اور آئے نبی بشارت دے دے عاجز ان روش اختیار کرنے والوں کو، [۲۵] جن کا حال یہ ہے کہ اللہ کا ذکر کرنے ہیں تو ان کے دل کا نپ اٹھتے ہیں، جو مصیبت بھی اُن پر آتی ہے اُس پر صبر کرتے ہیں، نماز قائم کرتے ہیں، اور جو کچھ رزق ہم نے اُن کو دیا ہے اُس میں سے خرچ کرتے ہیں۔ [۲۶]

[۲۷] اور (قربانی کے) اونٹوں کو ہم نے تمہارے لیے شعائر اللہ میں شامل کیا ہے تمہارے لیے اُن میں بھلائی ہے،

دوسری بات اس آیت سے یہ معلوم ہوئی کہ اصل چیز اللہ کے نام پر قربانی ہے نہ کہ یہ تفصیلات کہ قربانی کب کی جائے اور کہاں کی جائے اور کس طرح کی جائے۔ ان تفصیلات میں مختلف انبیاء کی شریعتوں میں حالات کے خاطر سے اختلافات رہے ہیں، مگر سب کی روح اور سب کا مقصد ایک ہی رہا ہے۔

[۲۸] اصل میں لفظ ”مُحْبِتِينَ“ استعمال کیا گیا ہے جس کا مفہوم کسی ایک لفظ سے پوری طرح ادا نہیں ہوتا۔ اس میں تین مفہومات شامل ہیں۔ اشکار اور غور نفس چھوڑ کر اللہ کے مقابلے میں عجز اختیار کرنا۔ اُس کی بندگی و غلامی پر مطمئن ہو جانا اور اس کے فیصلوں پر راضی ہو جانا۔

[۲۹] یعنی جو پاک رزق ہم نے انہیں بخشتا ہے ان میں سے وہ خرچ کرتے ہیں۔ پھر خرچ سے مراد بھی ہر طرح کا خرچ نہیں ہے بلکہ اپنی اور اپنے اہل و عیال کی جائز ضروریات پوری کرنا، رشتہ داروں اور ہماسیوں اور حاجت مندوگوں کی مدد کرنا، رفاقت کے کاموں میں حصہ لینا، اور اللہ کا کلمہ بلند کرنے کے لیے مالی ایشان کرنا مراد ہے۔

[۳۰] اصل میں لفظ ”بُدْنَ“ استعمال ہوا ہے جو عربی زبان میں اونٹوں کے لیے مخصوص ہے۔ مگر بھی علیت نے قربانی کے حکم میں گائے کوئی اونٹوں کے ساتھ شامل فرمادیا ہے۔

[۳۱] یعنی تم ان سے بکثرت فائدے اٹھاتے ہو۔ یہ اشارہ ہے اس امر کی طرف کہ تمہیں ان کی قربانی کیوں کرنی چاہیے۔ آدمی خدا کی بخشی ہوئی جن جن چیزوں سے فائدہ اٹھاتا ہے ان میں سے ہر ایک کی قربانی اس کو اللہ کے نام پر کرنی چاہیے، نہ صرف شکر نعمت کے لیے، بلکہ اللہ کی برتری اور مالکیت تسلیم کرنے کے لیے بھی، ایمان اور اسلام نفس کی قربانی ہے۔ نماز اور روزہ جسم اور اس کی طاقتوں کی قربانی ہے۔ زکوٰۃ مال کی قربانی ہے۔ جہاد وقت اور ذہنی و جسمانی صلاحیتوں کی قربانی ہے۔ قوال فی سُبْلِ اللَّهِ جَانِ کی قربانی ہے۔ یہ سب ایک طرح کی نعمت اور ایک ایک عطیے کے شکر یہیں ہیں۔ اسی طرح جانوروں کی قربانی بھی ہم پر عائد کی گئی ہے تاکہ ہم اللہ تعالیٰ کی اس عظیم الشان نعمت پر اس کا شکر ادا کریں اور اس کی بڑائی مانیں کہ اس نے اپنے بیدا کیے ہوئے بکثرت جانوروں کو ہمارے لیے مخز فرمایا جن سے ہم بے حساب فائدے اٹھاتے ہیں۔

فَادْكُرُوا اسْمَ اللَّهِ عَلَيْهَا صَوَافِ حَفَادَ وَجَبَتْ جُنُوبُهَا  
فَكُلُوا مِنْهَا وَأَطِعْمُوا الْقَانِعَ وَالْمُعْتَرَطَ كَذِلِكَ سَخَرْنَهَا

پس انھیں کھڑا کر کے [۱۹] ان پر اللہ کا نام لو، [۲۰] اور جب (قربانی کے بعد) ان کی پیٹھیں زمین پر نک جائیں [۲۱] تو ان میں سے خود بھی کھاؤ اور ان کو بھی کھلاؤ جو قناعت کے بیٹھے ہیں اور ان کو بھی جو اپنی حاجت پیش کریں۔ ان جانوروں کو

[۲۹] واضح رہے کہ اونٹ کی قربانی اس کو کھڑا کر کے کی جاتی ہے۔ اس کا ایک پاؤں باندھ دیا جاتا ہے، پھر اس کے حلقوم میں زور سے نیزہ مارا جاتا ہے جس سے خون کا ایک فوارہ نکل پڑتا ہے، پھر جب کافی خون نکل جاتا ہے تو اونٹ زمین پر گر پڑتا ہے۔ یہی مفہوم ہے صواف کا۔ {اونٹ کی قربانی کا یہی طریقہ احادیث سے بھی ثابت ہے اور} اسی کی طرف خود قرآن بھی اشارہ کر رہا ہے؛ اذَا وَجَبَتْ جُنُوبُهَا، ”جب ان کی پیٹھیں زمین پر نک جائیں۔“ یہ اسی صورت میں ہوتی گے جب کہ جانور کھڑا ہو اور پھر زمین پر گرے۔ ورنہ لانا کر قربانی کرنے کی صورت میں تو پیچہ دیے ہی بھی ہوتی ہوتی ہے۔

[۲۰] یہ الفاظ پھر اس بات پر دلالت کرتے ہیں کہ اللہ کا نام لی بغیر ذرع کرنے سے کوئی جانور حلال نہیں ہوتا، اس لیے اللہ تعالیٰ ان کو ”ذرع کرو“ کہنے کے بجائے ”ان پر اللہ کا نام لو“ فرمار رہا ہے، اور مطلب اس کا جانوروں کو ذرع کرنا ہے۔ اس سے خود بخود یہ بات لکھتی ہے کہ اسلامی شریعت میں جانور کے ذرع کرنے کا کوئی تصور اللہ کا نام لے کر ذرع کرنے کے سوابیں ہے۔

ذرع کرتے وقت بِسْمِ اللَّهِ اللَّهِ أَكْبَرِ کہنے کا طریقہ بھی اسی مقام سے مانوذ ہے۔ آیت ۳۶ میں فرمایا فَادْكُرُوا اسْمَ اللَّهِ عَلَيْهَا، ”ان پر اللہ کا نام لو۔“ اور آیت ۷ میں فرمایا لَكُبُرُوا اللَّهُ عَلَىٰ مَا هَدَاكُمْ، ”تاک اللہ کی بخشی ہوئی ہدایت پر تم اس کی تکمیر کرو۔“ قربانی کرتے وقت اللہ کا نام یعنی کی مختلف صورتیں احادیث میں منقول ہیں۔ مثلاً (۱) بِسْمِ اللَّهِ وَاللَّهُ أَكْبَرِ، اللَّهُمَّ مِنْكَ وَلَكَ ”اللہ کے نام کے ساتھ، اور اللہ سب سے بڑا ہے۔ خدا یا تیرا ہی مال ہے اور تیرے ہی لیے حاضر ہے۔“ (۲) اللَّهُ أَكْبَرُ لَا إِلَهَ إِلَّا اللَّهُ اللَّهُمَّ مِنْكَ وَلَكَ ”اللہ سب سے بڑا ہے۔ اللہ کے سوا کوئی معبود نہیں۔ خدا یا تیرا ہی مال ہے اور تیرے ہی لیے حاضر ہے۔“ (۳) إِنَّى وَجَهْتُ وَجْهِي لِلَّذِي فَطَرَ السَّمَوَاتِ وَالْأَرْضَ حَيْنَا وَمَا آتَا مِنَ الْمُشْرِكِينَ ۝ إِنَّ صَلَوةَ وَنُسُكِ وَمَحْيَايَ وَمَمَاتِي لِلَّهِ رَبِّ الْعَالَمِينَ ۝ لَا شَرِيكَ لَهُ وَبِذِلِكَ أُمِرْتُ وَآتَا مِنَ الْمُسْلِمِينَ اللَّهُمَّ مِنْكَ وَلَكَ ”میں نے یک سوہو کراپنارڈ اس ذات کی طرف کر لیا جس نے زمین اور آسمانوں کو پیدا کیا ہے۔ اور میں مشرکوں میں سے نہیں ہوں۔ بے شک میری نماز اور قربانی اور میرا مرنا اور جینا سب اللہ رب العالمین کے لیے ہے، اس کا کوئی شریک نہیں۔ اسی کا مجھے حکم دیا گیا ہے اور میں سر اطاعت جھکا دیںے والوں میں سے ہوں۔ خدا یا تیرا ہی مال ہے اور تیرے ہی لیے حاضر ہے۔“

[۲۱] {پیٹھ کے زمین پر} لکنے کا مطلب صرف اتنا ہی نہیں ہے کہ وہ زمین پر گر جائیں، بلکہ یہ بھی ہے کہ وہ گر کر ٹھیک جائیں، یعنی ترپنابند کر دیں اور جان پوری طرح نکل جائے۔ ابو داؤد، ترمذی اور مسند احمد میں نبی ﷺ کا یہ ارشاد مقول ہے کہ ”جانور سے جو گوشت اس حالت میں کا ناجائے کہ ابھی وہ زندہ ہو وہ مردار ہے۔“

لَكُمْ لَعَلَّكُمْ تَشْكِرُونَ ﴿٦﴾ لَنْ يَنَالَ اللَّهُ لُحُومُهَا وَلَا  
دِمَاءُهَا وَلِكُنْ يَنَالُهُ التَّقْوَىٰ مِنْكُمْ طَكَذِيلَ سَحَرَهَا  
لَكُمْ لِتُكَبِّرُوا اللَّهَ عَلَىٰ مَا هَذَا كُمْ طَوَّبَ اللَّهُ مُحْسِنِينَ ﴿٧﴾

ہم نے اس طرح تمہارے لیے مسخر کیا ہے تاکہ تم شکریہ ادا کرو۔ نہ ان کے گوشت اللہ کو پہنچتے ہیں نہ خون، مگر اسے تمہارا تقویٰ پہنچتا ہے۔<sup>[۷۲]</sup> اس نے ان کو تمہارے لیے اس طرح مسخر کیا ہے تاکہ اس کی بخشی ہوئی ہدایت پر تم اُس کی عکسیں کرو۔<sup>[۷۳]</sup> اور اے نبی، بشارت دے دے نیکوکار لوگوں کو۔

[۷۲] یہاں پھر اشارہ ہے اس مضمون کی طرف کہ قربانی کا حکم کیوں دیا گیا ہے۔ فرمایا، اس لیے کہ یہ شکریہ ہے اس عظیم الشان نعمت کا جو اللہ نے مویش جانوروں کو تمہارے لیے مسخر کر کے تمہیں بخشی ہے۔

[۷۳] جاہلیت کے زمانے میں اہل عرب جس طرح بتوں کی قربانی کا گوشت بتوں پر لے جا کر چڑھاتے تھے، اسی طرح اللہ کے نام کی قربانی کا گوشت کعبہ کے سامنے لا کر رکھتے اور خون اس کی دیواروں پر تھیرتے تھے۔ ان کے نزدیک یہ قربانی گویا اس لیے کی جاتی تھی کہ اللہ کے حضور اس کا خون اور گوشت پیش کیا جائے۔ اس جہالت کا پر پردہ چاک کرتے ہوئے فرمایا کہ اصل چیز جو اللہ کے حضور پیش ہوتی ہے وہ جانور کا خون اور گوشت نہیں، بلکہ تمہارا تقویٰ ہے۔ اگر تم شکر نعمت کے جذبے کی بنا پر خالص نیت کے ساتھ صرف اللہ کے لیے قربانی کرو گے تو اس جذبے اور خلوص کا نذر انہیں اس کے حضور پیش جائے گا، ورنہ خون اور گوشت بھیں دھرا رہ جائے گا۔

[۷۴] یعنی دل سے اس کی بڑائی اور برتری مانو اور عمل سے اس کا اعلان و اظہار کرو۔ پھر قربانی کی غرض اور عمل کی طرف اشارہ ہے۔ قربانی صرف اسی لیے واجب نہیں کی گئی ہے کہ یہ تغیری حیوانات کی نعمت پر اللہ کا شکریہ ہے، بلکہ اس لیے بھی واجب کی گئی ہے کہ جس کے یہ جانور ہیں، اور جس نے انہیں ہمارے لیے مسخر کیا ہے، اس کے حقوق ماکانہ کا ہم دل سے بھی اور عملاً بھی اعتراف کریں، تاکہ نہیں کبھی یہ بھول لاحق نہ ہو جائے کہ یہ سب کچھ ہمارا اپنانال ہے۔ اسی مضمون کو وہ فقرہ ادا کرتا ہے جو قربانی کرتے وقت کہا جاتا ہے کہ اللہمَّ مِنْكَ وَلَكَ، خدایا تیراہی مال ہے اور تیرے ہی لیے حاضر ہے۔

اس مقام پر یہ جان لینا چاہیے کہ اس پر اگر اس میں قربانی کا جو حکم دیا گیا ہے وہ صرف حاجیوں کے لیے ہی نہیں ہے، اور صرف ملئے میں جو ہی کے موقع پر ادا کرنے کے لیے نہیں ہے، بلکہ تمام ذی استطاعت مسلمانوں کے لیے عام ہے، جہاں بھی وہ ہوں، تاکہ وہ تغیری حیوانات کی نعمت پر شکریہ اور عکسی کا فرض بھی ادا کریں اور ساتھ ساتھ اپنے مقامات پر حاجیوں کے شریک حال بھی ہو جائیں۔ اس مضمون کی تصریح متعدد صحیح احادیث میں وارد ہوئی ہے، اور بکثرت معتبر روایات سے بھی ثابت ہوا ہے کہ نبی ﷺ خود مدینہ طیبہ کے پورے زمانہ قیام میں ہر سال بقرعید کے موقع پر قربانی کرتے رہے اور مسلمانوں میں آپ ہی کی سنت سے یہ طریقہ جاری ہوا۔

پس یہ بات شک و شبہ سے بالاتر ہے کہ بقرعید کے روز جو قربانی عام مسلمان دنیا بھر میں کرتے ہیں، یہ نبی ﷺ کی جاری کی ہوئی سنت ہے۔ البتہ اگر اختلاف ہے تو اس امر میں کہ آیا یہ واجب ہے یا صرف سنت۔ لیکن علماء امت میں سے کوئی بھی اس بات کا قائل نہیں ہے کہ {اسے بالکل یہ ترک کیا جاسکتا ہے} یعنی اتفاق صرف ہمارے زمانے کے بعض لوگوں کو سمجھی ہے جن کے لیے ان کا نفس ہی قرآن بھی ہے اور سنت بھی۔

إِنَّ اللَّهَ يُدْعِ فِيْ عَنِ الظَّالِمِينَ أَمْنُوا إِنَّ اللَّهَ لَا يُحِبُّ كُلَّ خَوَانِ  
 كَفُورٍ هُمْ أُذْنَ لِلظَّالِمِينَ يُقْتَلُونَ بِاَنَّهُمْ طَلِمُوا طَوْلَةً وَإِنَّ اللَّهَ عَلَى هُنَّا  
 نَصِرٍ هُمْ لَقَدِيرُونَ إِنَّظَالِمِينَ أُخْرِجُوا مِنْ دِيَارِهِمْ بِغَيْرِ حَقٍّ

[۷۵] یقیناً اللہ مدافعت کرتا ہے اُن لوگوں کی طرف سے جو ایمان لائے ہیں۔ [۷۶] یقیناً اللہ کسی خائن کا فرنمٹ کو پسند نہیں کرتا۔ [۷۷] اجازت دے دی گئی اُن سب لوگوں کو جن کے خلاف جنگ کی جاری ہے، کیونکہ وہ مظلوم ہیں، اور اللہ یقیناً ان کی مدد پر قادر ہے۔ [۷۸] یہ وہ لوگ ہیں جو اپنے گھروں سے ناحق نکال دیے گئے ہیں،

[۷۹] یہاں سے تقریر کا راز ایک دوسرے مضمون کی طرف پھرتا ہے۔ سلسلہ کلام کو سمجھنے کے لیے یہ بات ذہن میں تازہ کر لیجیے کہ یہ تقریر اس وقت کی ہے جب ہجرت کے بعد ہمیں مرتبہ حج کا موسم آیا تھا۔ اس وقت ایک طرف تو مہاجرین اور انصار مدینہ دونوں کو یہ بات سخت شاق گز رہی تھی کہ وہ حج کی نعمت سے محروم کر دیے گئے ہیں۔ اور دوسری طرف اس بات پر بھی وہ سخت رنجیدہ تھے کہ گھر یا رچھوڑ کر جب وہ مکے سے نکل گئے تو قاب مدینے میں بھی ان کو میمین سے نہیں بینچنے دیا جا رہا ہے۔ اس موقع پر جو تقریر فرمائی گئی اس کے پہلے حصے میں کعبے کی تعمیر، اور حج کے ادارے اور قربانی کے طریقے پر مفصل گفتگو کر کے بتایا گیا کہ ان سب چیزوں کا اصل مقصد کیا تھا اور جاہلیت نے ان کو بجا کر کیا سے کیا کر دیا ہے۔ اس طرح مسلمانوں میں یہ جذبہ پیدا کر دیا گیا کہ انتقام کی نیت سے نہیں بلکہ اصلاح کی نیت سے اس صورت حال کو بدلتے کے لیے ایسیں۔ اس کے بعد ادب دوسرے حصے میں مسلمانوں کو اس ظلم کے خلاف تکوar اٹھانے کی اجازت دی جا رہی ہے جو ان پر کیا گیا تھا اور کیا جا رہا تھا۔

[۸۰] مدافعت {کے پورے بغیر مفہوم} کو نگاہ میں رکھ کر دیکھا جائے تو اہل ایمان کی طرف سے اللہ تعالیٰ کی مدافعت کرنے کا مطلب یہ سمجھ میں آتا ہے کہ کفر اور ایمان کی سمجھ میں اہل ایمان یک و تھانہ نہیں ہوتے بلکہ اللہ خود ان کے ساتھ ایک فریق ہوتا ہے۔ وہ ان کی تائید اور حمایت فرماتا ہے، ان کے خلاف دشمنوں کی چالوں کا توڑ کرتا ہے اور موزیوں کے ضرر کو ان سےدفع کرتا رہتا ہے۔

[۸۱] یہ وجہ ہے اس بات کی کہ اس سمجھ میں اللہ کیوں اہل حق کے ساتھ ایک فریق بنتا ہے۔ اس لیے کہ حق کے خلاف سمجھ کرنے والا دوسرا فریق خائن ہے، اور کافر نعمت ہے۔ وہ ہر اس امانت میں خیانت کر رہا ہے جو اللہ نے اس کے پر دکی ہے، اور ہر اس نعمت کا جواب ناشکری سے دے رہا ہے جو اللہ نے اس کو سمجھی ہے۔

[۸۲] یہ قاتل فی سبیل اللہ کے بارے میں اولین آیت ہے جو نازل ہوئی۔ اس آیت میں صرف اجازت دی گئی تھی۔ بعد میں سورہ بقرہ کی آیات ۱۹۰ اور ۱۹۳ اور ۲۲۳ نازل ہوئیں جن میں جنگ کا حکم دیا گیا۔

ان احکام میں صرف چند میتوں کا فضل ہے۔ اجازت ہماری تحقیق کے مطابق ذی الحجہ اہم میں نازل ہوئی اور حکم جنگ بدترے کچھ پہلے رجب یا شعبان ۲ حصے میں نازل ہوا۔

[۸۳] یعنی اس کے باوجود کہ یہ چند میٹھی بھرآدمی ہیں، اللہ ان کو تمام مشرکین عرب پر غالب کر سکتا ہے۔ یہ بات نگاہ میں رہے کہ جس وقت تکوar اٹھانے کی یہ اجازت دی جا رہی تھی، مسلمانوں کی ساری طاقت صرف مینے کے ایک معنوی تھبے تک محدود تھی اور مہاجرین اور انصار میں کر بھی ایک ہزار کی تعداد تک نہ پہنچتے تھے۔ اس موقع پر یہ ارشاد کہ ”اللہ یقیناً ان کی مدد پر قادر ہے“ نہایت برگل تھا۔

إِلَّا أَن يَقُولُوا رَبُّنَا اللَّهُ طَوْلًا دَفْعُ اللَّهِ النَّاسَ بَعْضَهُمْ  
بَعْضٌ لَهُدًى مَتْصَوِّعٌ وَبَيْعٌ وَصَلَوةٌ وَمَسْجِدٌ يُذَكَّر  
فِيهَا اسْمُ اللَّهِ كَثِيرًا طَوْلَنَصْرَنَ اللَّهُ مَنْ يَنْصُرُهُ طَإِنَّ اللَّهَ  
لَقُوَّىٰ عَزِيزٌ طَالِذِينَ إِنْ مَكَّنْتُهُمْ فِي الْأَرْضِ أَقَامُوا الصَّلَاةَ

صرف اس قصور پر کہ وہ کہتے تھے ”ہمارا رب اللہ ہے“ [۸۱] اگر اللہ لوگوں کو ایک دوسرے کے ذریعے دفع نہ کرتا رہے تو خانقاہیں اور گرجا اور معبد اور مسجدیں، جن میں اللہ کا کثرت سے نام لیا جاتا ہے، سب مسماں کرڈاں جائیں [۸۲]۔ اللہ ضرور ان لوگوں کی مدد کرے گا جو اس کی مدد کریں گے۔ [۸۳] اللہ بڑا طاقت و را اور زبردست ہے۔ یہ وہ لوگ ہیں جنھیں اگر ہم زمین میں اقتدار بخشیں تو وہ نماز قائم کریں گے، اس سے ان مسلمانوں کی بھی ڈھارس بندھائی گئی، اور کفار کو بھی متنبہ کر دیا گیا کہ {یاد رکھنا} تمہارا مقابلہ دراصل ان مٹھی بھر مسلمانوں سے نہیں بلکہ خدا سے ہے۔

[۸۰] یہ آیت تصریح کرتی ہے کہ سورہ حج کا یہ حصہ لا زماں بھرت کے بعد نازل ہوا ہے۔

[۸۱] جس ظلم کے ساتھ یہ لوگ نکالے گئے اس کا اندازہ کرنے کے لیے {حضرت صحیب رومی، حضرت ام سلمہ، حضرت ابو سلمہ اور حضرت عیاش بن ربیعہ رضی اللہ عنہم وغیرہ کے چند واقعات کا مطالعہ کافی ہو گا}۔

[۸۲] اصل میں صوامع اور بیع اور صلواث کے الفاظ استعمال ہوئے ہیں۔ صومعہ اس جگہ کو کہتے ہیں جہاں راہب اور سنیاسی اور تارک الدنیا نقیر ہوتے ہوں۔ بیع کا لفظ عربی زبان میں عیسائیوں کی عبادات گاہ کے لیے استعمال ہوتا ہے۔ صلواث سے مراد یہودیوں کے نماز پڑھنے کی جگہ ہے۔ یہودیوں کے ہاں اس کا نام صلوتا تھا جو آرامی زبان کا لفظ ہے۔ بعید نہیں کہ اگر یہ زیارت (Salute) اور (Salutation) اسی سے نکل کر لاطینی میں اور پھر انگریزی میں پہنچا ہو۔

[۸۳] یعنی یہ اللہ کا بڑا افضل ہے کہ وہ مقام فقاد دنیا میں ایک گروہ کو دوسرے گروہ کے ذریعے سے دفع کرتا رہتا ہے۔ ورنہ اگر ایک ہی گروہ کو کہیں اقتدار پہلے مل گیا ہوتا اور تو قلعے اور قصر اور ایوان سیاست اور صنعت و تجارت کے مرکز ہی تباہ نہ کر دیے جاتے بلکہ عبادات گاہیں تک دست درازیوں سے نہ پکتیں۔ سورہ بقرہ میں اس مضمون کو یوں ادا کیا گیا ہے ”اگر خدا لوگوں کو ایک دوسرے کے ذریعے سے دفع نہ کرتا رہتا تو زمین میں فساد بھی جاتا۔ مگر اللہ دنیا والوں پر برا فضل فرمانے والا ہے۔“ (آیت ۲۵۱)

[۸۴] یہ مضمون قرآن مجید میں متعدد مقامات پر بیان ہوا ہے کہ جو لوگ خلق کا تو حید کی طرف بلا نے اور دین حق کو قائم کرنے اور شرکی جگہ خیر کو فروغ دینے کی سماں و جهد کرتے ہیں وہ دراصل اللہ کے مدگار ہیں، کیونکہ یہ اللہ کا کام ہے جسے انجام دینے میں وہ اس کا ساتھ دیتے ہیں۔ (مزید تشریح کے لیے ملاحظہ ہو، آل عمران، حاشیہ ۵۰)

وَاتُّوا الْزَكُوتَةَ وَأَمْرُوا بِالْمَعْرُوفِ وَنَهَا عَنِ الْمُنْكَرِ وَلِلَّهِ عَاقِبَةُ  
الْأُمُورِ ۝ وَإِنْ يُكَذِّبُوكَ فَقَدْ كَلَّ بَتْ قَبْلَهُمْ قَوْمٌ نُوْجٌ وَعَادٌ  
وَثَمُودٌ ۝ وَقَوْمٌ إِبْرَاهِيمَ وَقَوْمٌ لُوطٌ ۝ وَأَصْحَابُ مَدْيَنَ وَكُلَّبَ  
مُوسَى فَأَمْلَيْتُ لِلْكُفَّارِينَ ثُمَّ أَخْدَثْتُهُمْ فَكَيْفَ كَانَ نَكِيرِ ۝

[۸۵] زکوٰۃ دیں گے، نکلی کا حکم دیں گے اور برائی سے منع کریں گے۔ [۸۶] اور تمام معاملات کا انجام کار اللہ کے ہاتھ میں ہے۔ اے نبی، اگر وہ (کفار) تمہیں جھلاتے ہیں [۸۷] تو ان سے پہلے قوم نوچ اور عاد اور ثمود اور قوم ابراہیم اور قوم لوٹ اور اہل مدین بھی جھلا چکے ہیں اور موسیٰ بھی جھلائے جا چکے ہیں۔ ان سب مُنکرین حق کو میں نے پہلے مهلت دی، پھر پکڑ لیا۔ [۸۸] اب دیکھ لو کہ میری عقوبت کیسی تھی۔

[۸۵] یعنی اللہ کے مدگار اور اس کی تائید و نصرت کے مستحق لوگوں کی صفات یہ ہیں کہ اگر دنیا میں انہیں حکومت دفرمان روانی بخشی جائے تو ان کا ذاتی کردار فتن و خور اور کیر و غور کے بجائے اقامت صلوٰۃ ہو، ان کی دولت عیاشیوں اور نفس پرستیوں کے بجائے ایتائے زکوٰۃ میں صرف ہو، ان کی حکومت نکل کو دیا جائے کے بجائے اُسے فروغ دینے کی خدمت انجام دے، اور ان کی طاقت بدیوں کو پھیلانے کے بجائے ان کے دباؤ میں استھان ہو۔ اس ایک فقرے میں اسلامی حکومت کے نصب اعین اور اس کے کارکنوں اور کارفرماوں کی خصوصیات کا جو ہر نکال کر کر کھو دیا گیا ہے۔ کوئی سمجھنا چاہے تو اسی ایک فقرے سے سمجھ سکتا ہے کہ اسلامی حکومت فی الواقع کس چیز کا نام ہے۔

[۸۶] یعنی یہ فیصلہ کہ زمین کا انتظام کس وقت کے سوپا جائے دراصل اللہ ہی کے ہاتھ میں ہے۔ اسی کو یہ قدرت حاصل ہے کہ جن کے درجہ پر کوئی کیھ کروگ ہیال کرتے ہوں کہ بھلا ان کو کون ہلا سکے گا انہیں ایسا اگر اے کہ دنیا کے لیے نہ موتہ بہرت بن جائیں، اور جنہیں دیکھ کر کوئی گمان بھی نہ کر سکتا ہو کہ یہ بھی کبھی انھیں سکیں گے انہیں ایسا سر بلند کرے کہ دنیا میں ان کی عظمت و بزرگی کے ڈنکے نج جائیں۔

[۸۷] یعنی کفار مکہ۔

[۸۸] یعنی ان میں سے کسی قوم کو بھی نبی کی تکذیب کرتے ہی فوراً انہیں پکڑ لیا گیا تھا، بلکہ ہر ایک کو سوچنے سمجھنے کے لیے کافی وقت دیا گیا اور گرفت اس وقت کی گئی جب کہ انصاف کے تقاضے پورے ہو چکے تھے۔ اسی طرح کفار مکہ بھی یہ سمجھیں کہ ان کی شامت آنے میں جو دیرگ رہی ہے وہ اس وجہ سے ہے کہ نبی کی تنبیہات مغض خالی خوی و حکمیاں ہیں۔ وہ حقیقت یہ مہلت غور و فکر ہے جو اللہ اپنے قاعدے کے مطابق دے رہا ہے اور اس مہلت سے اگر انہوں نے فائدہ نہ اٹھایا تو ان کا انجام بھی وہی ہو کر رہتا ہے جو ان کے پیش روؤں کا ہو چکا ہے۔

[۸۹] اصل میں لفظ بکیر استعمال ہوا ہے۔ یہ لفظ دو معنی دیتا ہے۔ ایک یہ کہ کسی شخص کی بُری روشن پر ناخوشی کا اظہار کیا جائے۔ دوسرے یہ کہ اس کو ایسی سزا دی جائے جو اس کی حالت دُگر گوں کر دے۔ اس کا حلیہ بگاڑ کر کر کھو دیا جائے۔ کوئی دیکھے تو پچان نہ سکے کہ یہ

فَكَائِنُ مِنْ قَرِيْبَةِ أَهْلَكُنَّهَا وَهِيَ ظَالِمَةٌ فَهِيَ خَاوِيْةٌ عَلَى  
عُرُوشِهَا وَبِئْرٌ مُعَظَّلَةٌ وَقَصْرٌ مَسْيِدٌ ۝ أَفَلَمْ يَسِيرُوا فِي الْأَرْضِ  
فَتَكُونَ لَهُمْ قُلُوبٌ يَعْقِلُونَ بِهَا أَوْ أَذَانٌ يَسْمَعُونَ بِهَا فَإِنَّهَا  
لَا تَعْمَلُ الْأَبْصَارُ وَلِكُنْ تَعْمَلُ الْقُلُوبُ الَّتِي فِي الصُّدُورِ ۝  
وَيَسْتَعْجِلُونَكَ بِالْعَدَابِ وَلَكُنْ يُخْلِفَ اللَّهُ وَعْدَهُ ۝ وَإِنَّ  
يَوْمًا عِنْدَ رَبِّكَ كَالْفِ سَنَةٌ مِمَّا تَعْدُونَ ۝ وَكَائِنُ مِنْ

کتنے ہی خطا کار بستیاں ہیں جن کو ان نے تباہ کیا ہے اور آج وہ اپنی چھتوں پر اٹھی پڑی ہیں، کتنے ہی کنوئیں<sup>[۹۰]</sup> بے کار اور  
کتنے ہی قصر کھنڈر بنے ہوئے ہیں۔ کیا یہ لوگ زمین میں چلے پھرے نہیں ہیں کہ ان کے دل سمجھنے والے اور ان کے  
کان سننے والے ہوتے؟ حقیقت یہ ہے کہ آنکھیں انہی نہیں ہوتیں مگر وہ دل اندھے ہو جاتے ہیں جو سینوں میں  
ہیں<sup>[۹۱]</sup>۔ یہ لوگ عذاب کے لیے جلدی مچا رہے ہیں<sup>[۹۲]</sup>۔ اللہ ہرگز اپنے وعدے کے خلاف نہ کرے گا، مگر تیرے رب کے  
ہاں کا ایک دن تمہارے غار کے ہزار برس کے برابر ہوا کرتا ہے۔<sup>[۹۳]</sup>

وہی شخص ہے۔ ان دونوں مفہومات کے لحاظ سے اس فقرے کا پورا مطلب یہ ہے کہ ”اب دیکھ لو کہ ان کی اس روشنی پر جب میرا غصب  
بھڑکا تو پھر میں نے ان کی حالت کیسی دگرگوں کر دی۔“

[۹۰] عرب میں کنوں اور بستی قریب ایک دوسرے کے ہم معنی ہیں۔ کسی قبیلے کی بستی کا نام لینا ہوتا کہتے ہیں ماء بنتی  
فلان یعنی فلاں قبیلے کا کنوں۔ ایک عرب کے سامنے جب یہ کہا جائے گا کہ کنوئیں بے کار پڑے ہیں تو اس کے ذہن میں اس کا یہ مطلب  
آئے گا کہ بستیاں اجزی پڑی ہیں۔

[۹۱] خیال رہے کہ قرآن سائنس کی زبان میں نہیں بلکہ ادب کی زبان میں کلام کرتا ہے۔ یہاں خواہ مخواہ ذہن اس سوال میں نہ  
الجھ جائے کہ سینے والا دل کب سوچا کرتا ہے۔ ادبی زبان میں احساسات، جذبات، خیالات، بلکہ قریب قریب تمام ہی افعالی دماغ یعنی  
اور دل ہی کی طرف منسوب کیے جاتے ہیں۔ حتیٰ کہ کسی چیز کے ”یاد ہونے“ کو بھی یوں کہتے ہیں کہ ”وہ میرے سینے میں محفوظ ہے۔“

[۹۲] یعنی بار بار چیلنج کر رہے ہیں کہ میاں اگر تم تھے نبی ہو تو یوں نہیں آ جاتا ہم پر وہ عذاب جو خدا کے بھیجے ہوئے نبی برحق کے  
جملا نے پر آنا چاہیے، اور حس کی دھمکیاں بھی تم بارہا ہم کو دے چکے ہو۔

[۹۳] یعنی انسانی تاریخ میں خدا کے فیصلے تمہاری گھریوں اور جنتیوں کے لحاظ سے نہیں ہوتے کہ آج ایک صحیح یا غلط روشن اختیار  
کی اور کل اس کے اچھے یا بُرے نتائج ظاہر ہو گئے۔ کسی قوم سے اگر یہ کہا جائے کہ فلاں طرزِ عمل اختیار کرنے کا انعام تمہاری تباہی کی  
صورت میں ٹکلے گا تو وہ بُری ہی احتیج ہوگا اگر جواب میں یہ استدلال کرے کہ جناب اس طرزِ عمل کو اختیار کیے ہمیں دس، میں یا پچاس  
برس ہو چکے ہیں، ابھی تک تو ہمارا کچھ بگڑا نہیں۔ تاریخی نتائج کے لیے دن اور مہینے اور سال تو در کنار صدیاں بھی کوئی بُری چیز نہیں ہیں۔

قَرِيْبٌ أَمْلَيْتُ لَهَا وَهِيَ طَالِبَةٌ ثُمَّ أَخْذَتْهَا هِجَاجٌ وَإِلَيَّ الْمَصِيرُ<sup>۳۳</sup>  
 قُلْ يَا أَيُّهَا النَّاسُ إِنَّمَا أَنَا لَكُمْ نَذِيرٌ مُبِينٌ<sup>۳۴</sup> فَالَّذِينَ آمَنُوا  
 وَعَمِلُوا الصِّلَاخَتِ لَهُمْ مَغْفِرَةٌ وَرِزْقٌ كَرِيمٌ<sup>۳۵</sup> وَالَّذِينَ  
 سَعَوْا فِي آيَتِنَا مُعَجِّزِينَ أُولَئِكَ أَصْحَابُ الْجَحِيْمِ<sup>۳۶</sup> وَمَا  
 أَرْسَلْنَا مِنْ قَبْلِكَ مِنْ رَسُولٍ وَلَا نَبِيٍّ إِلَّا إِذَا آتَهُمْ آتَقَى  
 الشَّيْطَنُ فِي أُمْنِيَّتِهِ فَيُنَسِّخُ اللَّهُ مَا يُلْقِي الشَّيْطَنُ ثُمَّ

لکنی ہی بتیاں ہیں جو ظالم تھیں، میں نے ان کو پہلے مہلت دی، پھر پڑلیا۔ اور سب کو واپس تو میرے ہی پاس آتا ہے ۹۳ اے نبی، کہہ دو کہ ”لوگو، میں تو تمہارے لیے صرف وہ شخص ہوں جو (برا وقت آنے سے پہلے) صاف صاف خبردار کر دینے والا ہو۔“ ۹۴ پھر جو ایمان لا میں گے اور نیک عمل کریں گے ان کے لیے مغفرت ہے اور عزت کی روزی۔ ۹۵ اور جو ہماری آیات کو نجاد کھانے کی کوشش کریں گے وہ دوزخ کے یار ہیں۔

اور اے نبی، تم سے پہلے ہم نے نہ کوئی رسول ایسا بھیجا ہے نہ نبی<sup>۹۶</sup> (جس کے ساتھ یہ معاملہ نہ پیش آیا ہو کہ) جب اس نے تمہنا کی<sup>۹۷</sup> اشیطان اس کی تمہنا میں خل انداز ہو گیا۔ ۹۸ اس طرح جو کچھ بھی شیطان خل انداز یاں کرتا ہے

۹۳] یعنی میں تمہاری قسمتوں کے فیصلے کرنے والانہیں ہوں، بلکہ صرف خبردار کرنے والا ہوں۔ میرا کام اس سے زیادہ کچھ نہیں ہے کہ شامت آنے سے پہلے تم کو منبہ کر دوں۔ آگے فیصلہ کرنا اللہ کا کام ہے۔ وہی طے کرے گا کہ کس کو کب تک مہلت دینی ہے اور کب کس صورت میں اس پر عذاب لانا ہے۔

۹۴] ”مغفرت“ سے مراد ہے خطاؤں اور کمزوریوں اور لغفرشوں سے چشم پوشی و درگز۔ اور ”رزق کریم“ کے دو مطلب ہیں۔ ایک یہ کہ عمدہ رزق دیا جائے۔ دوسرے یہ کہ عزت کے ساتھ بٹھا کر دیا جائے۔

۹۵] رسول اور نبی کے فرق کی تشریح سورہ مریم، حاشیہ ۳۰ میں کی جا چکی ہے۔

۹۶] ”تمہنا“ کا لفظ عربی زبان میں دمقوتوں کے لیے استعمال ہوتا ہے۔ ایک معنی تو وہی ہیں جو اردو میں لفظ تمہنا کے ہیں، یعنی کسی چیز کی خواہش اور آرزو۔ دوسرے معنی تلاوت کے ہیں، یعنی کسی چیز کو پڑھنا۔

۹۷] ”تمہنا“ کا لفظ اگر پہلے معنی میں لیا جائے تو مطلب یہ ہوگا کہ شیطان نے اس کی آرزو پوری ہونے میں رخصے ڈالے اور رکاوٹیں پیدا کیں۔ دوسرے معنی میں لیا جائے تو مراد یہ ہوگی کہ جب بھی اس نے کلامِ الہی لوگوں کو سنایا، شیطان نے اس کے بارے میں طرح طرح کے شہے اور اعتماد اضافت پیدا کیے، عجیب عجیب معنی اس کو پہنانے، اور ایک صحیح مطلب کے سوا ہر طرح کے الٹے سیدھے مطلب اور اس کو سمجھانا۔

يُعْكِمُ اللَّهُ أَيْتَهُ طَ وَاللَّهُ عَلِيهِ حَكِيمٌ لَا تَيْجَعَلَ مَا يُلْقِي  
الشَّيْطَنُ فِتْنَةً لِّلَّذِينَ فِي قُلُوبِهِمْ مَرَضٌ وَالْقَاسِيَةُ  
قُلُوبُهُمْ طَ وَإِنَّ الظَّلَمِيْنَ لَفِي شِقَاقٍ بَعِيْدَهُ وَلَيَعْلَمَ  
الَّذِينَ أُوتُوا الْعِلْمَ أَنَّهُ الْحَقُّ مِنْ رَبِّكَ فَيُؤْمِنُوا بِهِ  
فَتُخْبِتَ لَهُ قُلُوبُهُمْ طَ وَإِنَّ اللَّهَ لَهَا دِلْلَاتٍ أَمْنَوْا إِلَى صِرَاطِ  
مُسْتَقِيمٍ طَ وَلَا يَزَالُ الَّذِينَ كَفَرُوا فِي مِرْيَةٍ قِمْثَةٌ حَتَّى

[۹۹] اللہ ان کو مٹا دیتا ہے اور اپنی آیات کو پختہ کر دیتا ہے، اللہ علیم ہے اور حکیم [۱۰۰]۔ (وہ اس لیے ایسا ہونے دیتا ہے) تاکہ شیطان کی ڈالی ہوئی خرابی کو فتنہ بنادے اُن لوگوں کے لیے جن کے دلوں کو (نفاق کا) روگ لگا ہوا ہے اور جن کے دل کھوئے ہیں۔ حقیقت یہ ہے کہ یہ ظالم لوگ عناد میں بہت دور نکل گئے ہیں۔ اور علم سے بہرہ مند لوگ جان لیں کہ یہ حق ہے تیرے رب کی طرف سے اور وہ اس پر ایمان لے آئیں اور ان کے دل اس کے آگے جھک جائیں، یقیناً اللہ ایمان لانے والوں کو ہمیشہ سیدھا راستہ دکھادیتا ہے [۱۰۱]۔

انکار کرنے والے تو اس کی طرف سے شک ہی میں پڑے رہیں گے۔ بہاں تک کہ

[۹۹] پہلے معنی کے لحاظ سے اس کا مطلب یہ ہے کہ اللہ تعالیٰ شیطان کی غسل اندازیوں کے باوجود آخوندگی کی تمنا کو (اور آخر بھی کی تمنا) اس کی سماں بار آور ہوں اور اس کا مشن فروغ پائے) پورا کرتا ہے اور اپنی آیات کو (یعنی ان وعدوں کو جو اس نے نبی سے کیے تھے) پختہ اور اُن وعدے ثابت کر دیتا ہے۔ دوسرے معنی کے لحاظ سے مطلب یہ یہکتا ہے کہ شیطان کے ڈالے ہوئے شبہات و اغتر اضافات کو اللہ رفع کر دیتا ہے اور ایک آیت کے بارے میں جو انجھیں وہ لوگوں کے ذہنوں میں ڈالتا ہے انہیں بعد کی کسی واضح تر آیت سے صاف کر دیا جاتا ہے۔

[۱۰۰] یعنی وہ جانتا ہے کہ شیطان نے کہاں کیا غسل اندازی کی اور اس کے کیا اثرات ہوئے۔ اور اس کی حکمت ہر شیطانی فتنے کا توڑ کر دیتی ہے۔

[۱۰۱] یعنی شیطان کی ان فتنہ پروازیوں کو اللہ نے لوگوں کی آزمائش، اور کھرے کو کھوئے سے جدا کرنے کا ایک ذریعہ بنادیا ہے۔ بگڑی ہوئی ذہنیت کے لوگ انہی چیزوں سے غلط نتیجے اخذ کرتے ہیں اور یہ ان کے لیے گمراہی کا ذریعہ بن جاتی ہیں۔ صاف ذہن کے لوگوں کو یہی باتیں نبی او کتاب اللہ کے برحق ہونے کا لیقین دلاتی ہیں اور وہ محسوس کر لیتے ہیں کہ یہ سب شیطان کی شرارتیں ہیں اور یہ چیز انہیں مطمئن کر دیتی ہے کہ یہ دعوت یقیناً خیر اور اسکی دعوت ہے، ورنہ شیطان اس پر اس قدر نہ تملکاتا۔

نبی ﷺ کی دعوت اس وقت جس مرحلے میں تھی اس کو دیکھ کر تمام ظاہر میں نگاہیں یہ دھوکا کھاری تھیں کہ آپ اپنے مقصد میں تاکام ہو گئے ہیں۔ دیکھنے والے جو کچھ دیکھ رہے تھے وہ تو یہی تھا کہ ایک شخص، جس کی تمنا اور آرزو یہ تھی کہ اس کی قوم اس پر ایمان لائے،

## تَأْتِيهُمُ السَّاعَةُ بُغْتَةً أَوْ يَأْتِيهُمْ عَذَابٌ يُؤْمِنُونَ ۚ

یا تو ان پر قیامت کی گھڑی اچاکے آجائے، یا ایک منحوس [۱۰۲] دن کا عذاب نازل ہو جائے۔

دو تیرہ برس معاذ اللہ سرمارنے کے بعد آخرا راپے منہی بھرپور دوں کو لے کر وطن سے نکل جانے پر مجبور ہو گی اور مکہ کے کفار غالب رہے۔ اس صورت حال میں جب لوگ آپ کے اس بیان کو دیکھتے تھے کہ میں اللہ کا نبی ہوں اور اس کی تائید میرے ساتھ ہے، اور قرآن کے ان اعلانات کو دیکھتے تھے کہ نبی کو جہلدار یعنی والی قوم پر عذاب آ جاتا ہے، تو انہیں آپ کی اور قرآن کی صدات مشتبہ نظر آنے لگتی تھی، اور آپ کے مخالفین اس پر بڑھ بڑھ کر باتیں بناتے تھے کہ کہاں گئی وہ خدا کی تائید، اور کیا ہو گئی وہ عذاب کی وعیدیں، اب کیوں نہیں آ جاتا وہ عذاب جس کے ہم کو ذرا وادے دیے جاتے تھے۔ انہی باتوں کا جواب اس سے پہلے کی آجتوں میں دیا گیا تھا اور انہی کے جواب میں یہ آیات بھی ارشاد ہوئی ہیں۔ پہلے کی آجتوں میں جواب کا زخم کفار کی طرف تھا اور ان آجتوں میں اس کا رخ ان لوگوں کی طرف ہے جو کفار کے پر دیکھنے سے متاثر ہو رہے تھے۔ پورے جواب کا خلاصہ یہ ہے کہ:

”کسی قوم کا اپنے پیغمبر کی تکذیب کرنا انسانی تاریخ میں کوئی نیا واقعہ نہیں ہے، پہلے بھی ایسا ہی ہوتا رہا ہے۔ پھر اس تکذیب کا جو انجام ہوا وہ تمہاری آنکھوں کے سامنے تباہ شدہ قوموں کے آثار قدیمہ کی صورت میں موجود ہے۔ سبق لیما چاہو تو اس سے لے کتے ہو۔ رہی یہ بات کہ تکذیب کرتے ہی وہ عذاب کیوں نہ آ گیا جس کی وعدیدیں قرآن کی بکثرت آجتوں میں کی گئی تھیں، تو آخر یہ کہ کہا گیا تھا کہ ہر تکذیب فورانی عذاب لے آتی ہے۔ اور نبی نے یہ کہ کہا تھا کہ عذاب لانا اس کا اپنا کام ہے۔ اس کا فیصلہ تو خدا کے ہاتھ میں ہے اور وہ جلد باز نہیں ہے۔ پہلے بھی وہ عذاب لانے سے پہلے قوموں کو مہلت دیتا رہا ہے اور اب بھی دے رہا ہے۔ مہلت کا یہ زمانہ اگر صد یوں تک بھی دراز ہو تو یہ اس بات کی دلیل نہیں ہے کہ وہ سب وعدیدیں خالی خوبی دھمکیاں ہی تھیں جو پیغمبر کے جھلانے والوں پر عذاب آنے کے متعلق کی گئی تھیں۔“

پھر یہ بات بھی کوئی نہیں ہے کہ پیغمبر کی آرزوؤں اور تمناؤں کے برآنے میں رکاوٹیں واقع ہوں، یا اس کی دعوت کے خلاف جھوٹے اذامات اور طرح طرح کے شبہات و اعترافات کا ایک طوفان انٹھ کھڑا ہو۔ یہ سب کچھ بھی تمام بچھلے پیغمبروں کی دعوتوں کے مقابلے میں ہو چکا ہے۔ مگر آخرا کار اللہ تعالیٰ ان شیطانی فتنوں کا اسیصال کر دیتا ہے۔ رکاوٹوں کے باوجود دعوت حق فروغ پاتی ہے، اور محکم آیات کے ذریعے شبہات کے رخنے بھر دیے جاتے ہیں۔ شیطان اور اس کے چلے ان تدبیروں سے اللہ کی آیات کو نیچا دکھانا چاہتے ہیں، مگر اللہ انہی کو انسانوں کے درمیان کھوٹے اور کھرے کی تمیز کا ذریعہ سے ہنادیتا ہے۔ اس ذریعہ سے کھرے آدمی دعوت حق کی طرف ہمچуж آتے ہیں اور کھونے لوگ مجھٹ کرالگ ہو جاتے ہیں۔“

[۱۰۲] اصل میں لفظ ”عَقِيم“ استعمال ہوا ہے جس کا لفظی ترجمہ ”بانجھ“ ہے۔ دن کو بانجھ کہنے کے دو معنی ہو سکتے ہیں۔ ایک یہ کہ وہ ایسا منحوس دن ہو جس میں کوئی تدبیر کا رگرہ ہو، ہر کوشش اٹھی پڑے، اور ہر امید مایوسی میں تبدیل ہو جائے۔ دوسرے یہ کہ وہ ایسا دن ہو جس کے بعد رات دیکھنی نصیب نہ ہو۔ دنوفوں صورتوں میں مراد ہے وہ دن جس میں کسی قوم کی بربادی کا فیصلہ ہو جائے۔ مثلاً جس روز قوم نوح پر طوفان آیا، وہ اس کے لیے ”بانجھ“ دن تھا۔ اسی طرح عاد، ثمود، قوم لوط، اہل مدد، اور دوسری سب تباہ شدہ قوموں کے حق میں عذاب الہی کے نزول کا دن بانجھی ثابت ہوا۔ کیونکہ اس ”امر و ز“ کا کوئی ”فردا“ پھر نہ دیکھ سکے، اور کوئی چارہ گری اُن کے لیے ممکن نہ ہوئی جس سے وہ اپنی قسمت کی بگزی بنا سکتے۔

الْمُلْكُ يَوْمَئِذٍ لِّلَّهِ ۖ يَحْكُمُ بَيْنَهُمْ ۗ فَالَّذِينَ آمَنُوا  
وَعَمِلُوا الصِّلَاةَ فِي جَنَّتِ التَّعْبِيرِ ۚ وَالَّذِينَ كَفَرُوا  
وَكَذَّبُوا بِاِيْتَنَا فَأُولَئِكَ لَهُمْ عَذَابٌ مُّهِينٌ ۚ  
وَالَّذِينَ هَا جَرُوا فِي سَبِيلِ اللَّهِ ثُمَّ قُتِلُوا أَوْ مَاتُوا  
لَيَرْزُقَنَّهُمُ اللَّهُ رِزْقًا حَسَنًا ۖ وَإِنَّ اللَّهَ لَهُوَ خَيْرُ  
الرِّزْقِينَ ۚ لَيَدُ خَلَّتْهُمْ مُّدْخَلًا يَرْضَوْنَهُ ۖ وَإِنَّ  
اللَّهَ لَعَلِيمٌ حَلِيمٌ ۚ ذَلِكَ عَوْنَى ۖ وَمَنْ عَاقَبَ بِمِثْلِ مَا  
عُوْقَبَ بِهِ ثُمَّ بُغِيَ عَلَيْهِ لَيَنْصُرَنَّهُ اللَّهُ ۖ إِنَّ اللَّهَ

اُس روز با دشائی اللہ کی ہوگی، اور وہ ان کے درمیان فیصلہ کر دے گا۔ جو ایمان رکھنے والے اور عمل صاحب کرنے والے ہوں گے وہ نعمت بھری جنتوں میں جائیں گے، اور جنہوں نے کفر کیا ہوگا اور ہماری آیات کو جھٹلا یا ہوگا ان کے لیے رسوا کن عذاب ہو گائے اور جن لوگوں نے اللہ کی راہ میں بھرت کی، پھر قتل کر دیے گئے یا مر گئے، اللہ ان کو اتحار رزق دے گا۔ اور یقیناً اللہ بہترین رازق ہے۔ وہ انھیں ایسی جگہ پہنچائے گا جس سے وہ خوش ہو جائیں گے۔ بے شک اللہ علیم اور حلیم ہے۔ یہ تو ہے ان کا انجام، اور جو کوئی بدله لے، ویسا ہی جیسا اُس کے ساتھ کیا گیا، اور پھر اس پر زیادتی بھی کی گئی ہو، تو اللہ اس کی مدد ضرور کرے گا۔

[۱۰۳] ”علیم“ ہے، یعنی وہ جانتا ہے کہ کس نے فی الحقيقة اُسی کی راہ میں گھر بار چھوڑا ہے اور وہ کس انعام کا مستحق ہے۔ ”حلیم“ ہے یعنی ایسے لوگوں کی چھوٹی چھوٹی لغزشوں اور کمزوریوں کی وجہ سے ان کی بڑی بڑی خدمات اور قربانیوں پر پانی پھیردیتے والا نہیں ہے۔ وہ ان سے درگز فرمائے گا اور ان کے قصور معاف کر دے گا۔

[۱۰۴] پہلے ان مظلوموں کا ذکر تھا جو ظلم کے مقابلے میں کوئی جوابی کارروائی نہ کر سکے ہوں، اور یہاں اُن کا ذکر ہے جو ظالموں کے مقابلے میں قوت استعمال کریں۔

امام شافعی نے اس آیت سے یہ استدلال کیا ہے کہ قصاص اُسی شکل میں لیا جائے گا جس شکل میں ظلم کیا گیا ہو۔ مثلاً کسی شخص نے اگر آدمی کو ڈوب کر مارا جائے گا، اور کسی نے جلا کر مارا ہے تو اسے بھی جلا کر مارا جائے گا۔ لیکن جنہیں اس بات کے قائل ہیں کہ قاتل نے قتل خواہ کسی طریقے سے لیا ہو، اس سے قصاص ایک ہی معروف طریقے پر لیا جائے گا۔

لَعْفَوْ غَفُورٌ ۝ ذَلِكَ بِأَنَّ اللَّهَ يُولِجُ الَّيْلَ فِي النَّهَارِ  
وَيُولِجُ النَّهَارَ فِي الَّيْلِ وَأَنَّ اللَّهَ سَمِيعٌ بَصِيرٌ ۝  
ذَلِكَ بِأَنَّ اللَّهَ هُوَ الْحَقُّ وَأَنَّ مَا يَدْعُونَ مِنْ دُوْنِهِ  
هُوَ الْبَاطِلُ وَأَنَّ اللَّهَ هُوَ الْعَلِيُّ الْكَبِيرُ ۝ أَلَمْ تَرَ  
أَنَّ اللَّهَ أَنْزَلَ مِنَ السَّمَاءِ مَاءً زَفَّاصِحُ الْأَرْضُ

[١٠٥] اللَّهُمَّ اغْفِرْ لِنَا وَلَا تُؤْزِرْنَا وَلَا هَبْ

[١٠٦] يَا إِنْسَانُ كُلُّ لَيْلَةٍ مِّنْ دُوْنِكَ مُغْفِرَةٌ وَمِنْ عَلَيْكَ مُغْفرَةٌ

[١٠٧] يَا إِنْسَانُ إِذَا قَاتَلَتْكَ أَنْفُسُكَ فَلَا يَمْلِئُكَ حُسْنُكَ بِمَا أَعْمَلَتْكَ وَلَا يَمْلِئُكَ حُسْنُكَ بِمَا لَمْ تَعْمَلْ

[١٠٨] [١٠٥] اس آیت کے دو مطلب ہو سکتے ہیں اور غالباً دونوں ہی مراد ہیں۔ ایک یہ کہ ظلم کے مقابلے میں جو کشت و خون کیا جائے وہ اللہ کے ہاں معاف ہے، اگرچہ کشت و خون بجاۓ خود اچھی چیز نہیں ہے۔ دوسرے یہ کہ اللہ جس کے تم بندے ہو، غفوٰر گزر کرنے والا ہے، اس لیے تم کو بھی، جہاں تک بھی تھاہرے بس میں ہو، غفوٰر گزر سے کام لینا چاہیے۔ اہل ایمان کے اخلاق کا زیر یوری ہی ہے کہ وہ حليم، عالی طرف اور متحمل ہوں۔ بدله لینے کا حق انہیں ضرور حاصل ہے، مگر بالکل متفاہز ذہنیت اپنے اوپر طاری کر لینا ان کے لیے موزوں نہیں ہے۔

[١٠٩] اس پیراً گراف کا تعلق اور کے پورے پیراً گراف سے ہے نہ کہ صرف قریب کے آخری فقرے سے۔ یعنی کفر و ظلم کی روشن اختیار کرنے والوں پر عذاب نازل کرنا، مومن وصالح بندوں کو انعام دینا، مظلوم اہل حق کی دادری کرنا، اور طاقت سے ظلم کا مقابلہ کرنے والے اہل حق کی نصرت فرمانا، یہ سب کس وجہ سے ہے؟ اس لیے کہ اللہ کی صفات یہ اور یہ ہیں۔

[١١٠] یعنی تمام نظام کائنات پر وہی حاکم ہے اور گردش لیل و نہار اسی کے قبضہ میں ہے۔ اس ظاہری معنی کے ساتھ اس فقرے میں ایک لطیف اشارہ اس طرف بھی ہے کہ جو خدارات کی تاریکی میں سے دن کی روشنی نکال لاتا ہے اور چمکتے ہوئے دن پر اس کی خلمنت طاری کر دیتا ہے، وہی خدا اس پر بھی قادر ہے کہ آج جن کے اقتدار کا سورج نصف النہار پر ہے اُن کے زوال و غروب کا منظر بھی دنیا کو جلدی ہی دکھا دے، اور کفر و جہالت کی جوتاری کی اس وقت حق و صداقت کی فجر کا راستہ روک رہی ہے وہ دیکھتے ہی دیکھتے اُس کے حکم سے چھٹ جائے اور وہ دن نکل آئے جس میں راستی اور علم و معرفت کے نور سے دنیاروشن ہو جائے۔

[١١١] یعنی وہ دیکھنے اور سننے والا خدا ہے، انہا ہبہ انہیں ہے۔

[١١٢] یعنی حقیقی اختیارات کا مالک اور واقعی رب وہی ہے، اس لیے اس کی بندگی کرنے والے خائب و خاسرنہیں رہ سکتے۔ اور دوسرے تمام معمود سراسر بے حقیقت ہیں، ان کو جن صفات اور اختیارات کا مالک سمجھ لیا گیا ہے اُن کی سرے سے کوئی اصلاح نہیں ہے، اس لیے خدا سے منہ موز کر ان کے اعتقاد پر جیتنے والے کبھی فلاح و کامرانی سے ہم کنار نہیں ہو سکتے۔

۱۵

**مُخْضَرَةٌ طَإِنَّ اللَّهَ لَطِيفٌ خَبِيرٌ لَهُ مَا فِي السَّمَاوَاتِ  
وَمَا فِي الْأَرْضِ طَوَإِنَّ اللَّهَ لَهُوَ الْغَنِيُّ الْحَمِيدُ**  
**أَلَمْ تَرَأَنَّ اللَّهَ سَخَّرَ لَكُمْ مَا فِي الْأَرْضِ وَالْفُلْكَ تَجْرِي  
فِي الْبَحْرِ بِأَمْرِهِ طَوَيْسِكُ الشَّهَاءُ أَنْ تَقَعَ عَلَى الْأَرْضِ إِلَّا  
يَادِنِهِ طَإِنَّ اللَّهَ بِالنَّاسِ لَرَءُوفٌ رَّحِيمٌ طَوَهُوَ الَّذِي  
أَحْيَاكُمْ زَثْرَهُ يُبَيِّنُكُمْ ثُمَّ يُحِيقُكُمْ طَإِنَّ الْإِنْسَانَ لَكَفُورٌ**

[۱۱۰] سر برز ہو جاتی ہے؟ حقیقت یہ ہے کہ وہ لطیف و خیر ہے۔ اسی کا ہے جو کچھ آسمانوں میں ہے اور جو کچھ زمین میں ہے۔ بے شک وہی غنی و حمید ہے [۱۱۱] یعنی کیا تم دیکھتے نہیں ہو کہ اس نے وہ سب کچھ تمہارے لیے منزہ کر کھا ہے جو زمین میں ہے، اسی نے کشتنی کو قاعدے کا پابند بنایا ہے کہ وہ اس کے حکم سے سمندر میں چلتی ہے، اور وہی آسمان کو اس طرح تھاے ہوئے ہے کہ اس کے اذن کے بغیر وہ زمین پر نہیں گر سکتا؟ [۱۱۲] واقعہ یہ ہے کہ اللہ لوگوں کے حق میں بڑا شفیق اور رحیم ہے۔ وہی ہے جس نے تمہیں زندگی بخشی ہے، وہی تم کوموت دیتا ہے اور وہی پھر تم کو زندہ کرے گا۔ حق یہ ہے کہ انسان بڑا ہی مفرغ حق ہے۔ [۱۱۳]

[۱۱۰] یہاں پھر ظاہر مفہوم کے پیچھے ایک لطیف اشارہ چھپا ہوا ہے۔ ظاہر مفہوم تو محض اللہ کی تقدیرت کا بیان ہے۔ مگر لطیف اشارہ اس میں یہ ہے کہ جس طرح خدا کی رسائی ہوئی بارش کا ایک چھینٹا پڑتے ہیں تم دیکھتے ہو کہ سوکھی پڑی ہوئی زمین یا کیا کیک لہلہا اٹھتی ہے، اسی طرح یہ وحی کا بار ان رحمت جو آج ہو رہا ہے، عقریب تم کو یہ مظہر دکھانے والا ہے کہ یہی عرب کا بخیر یگستان علم اور اخلاق اور تہذیب صاحب کا وہ غفار بن جائے گا جو چشم فک نے بھی نہ دیکھا تھا۔

[۱۱۱] ”لطیف“ ہے، یعنی غیر محسوس طریقوں سے اپنے ارادے پورے کرنے والا ہے۔ اس کی تدبریں ایسی ہوتی ہیں کہ لوگ ان کے آغاز میں کبھی ان کے انجام کا تصور نہیں کر سکتے۔ لاکھوں بچے دنیا میں پیدا ہوتے ہیں، کون جان سکتا ہے کہ ان میں سے کون ابراہیم ہے جو تین چوتھائی دنیا کا روحانی پیشووا ہو گا اور کون چلتی ہے جو ایشیا اور یورپ کو تزویہ والا کردار لے گا۔ خود دین جب ایجاد ہوئی تھی اس وقت کون تصور کر سکتا تھا کہ یہ ایتم بزم اور ہائیڈرود جن بزم تک نوبت پہنچ جائے گی۔ کولبس جب سفر کو نکل رہا تھا تو کے معلوم تھا کہ یہ ریاستہائے متحده امریکہ کی بنادوں ای جاری ہے۔ غرض خدا کے منصوبے ایسے دیق اور ناقابل اور اک طریقوں سے پورے ہوتے ہیں کہ جب تک وہ تجھیل کو نہ پہنچ جائیں کسی کو پہنچ نہیں چلتا کہ یہ کس چیز کے لیے کام ہو رہا ہے۔

”خیر“ ہے، یعنی وہ اپنی دنیا کے حالات، مصالح اور ضروریات سے باخبر ہے، اور جانتا ہے کہ اپنی خدائی کا کام کس طرح کرے۔ [۱۱۲] وہی ”غنی“ ہے، یعنی صرف اسی کی ذات ایسی ہے جو کسی کی محتاج نہیں۔ اور وہی ”حید“ ہے، یعنی تعریف اور حمد اسی کے لیے ہے اور وہ اپنی ذات میں آپ محسود ہے، خواہ کوئی حمد کرے یانہ کرے۔

[۱۱۳] آسمان سے مراد یہاں پورا عالم بالا ہے جس کی ہر چیز اپنی جگہ قائمی ہوئی ہے۔

لِكُلِّ أُقْلَى جَعَلْنَا مَسْكُوْهُ فَلَا يُنَادِي عَنْكَ رِفْ  
اً لَّا مُرِّ وَادْعُ إِلَى رَبِّكَ طَإِنَّكَ لَعَلَى هُدًى مُسْتَقِيمٍ ۝ وَإِنْ  
جَادُوكَ فَقُلِّ اللَّهُ أَعْلَمُ بِمَا تَعْمَلُونَ ۝ اللَّهُ يَحْكُمُ  
بَيْنَكُمْ يَوْمَ الْقِيَامَةِ فِيهَا كُنْتُمْ فِيهِ تَخْتَلِفُونَ ۝ أَلَمْ  
تَعْلَمُ أَنَّ اللَّهَ يَعْلَمُ مَا فِي السَّمَاوَاتِ وَالْأَرْضِ طَإِنَّ ذَلِكَ فِي كِتَابٍ

[۱۱۵] ہرامت کے لیے ہم نے ایک طریق عبارت [۱۱۶] مقرر کیا ہے جس کی وہ پیروی کرتی ہے، پس اے نبی، وہ اس معاملہ میں تم سے جھگڑا نہ کریں [۱۱۷] تم اپنے رب کی طرف دعوت دو، یقیناً تم سید ہے راستے پر ہو۔ اور اگر وہ تم سے جھگڑیں تو کہہ دو کہ ”جو کچھ تم کر رہے ہو اللہ کو خوب معلوم ہے، اللہ قیامت کے روز تمہارے درمیان ان سب باتوں کا فیصلہ کر دے گا جن میں تم اختلاف کرتے رہے ہو۔“ کیا تم نہیں جانتے کہ آسمان و زمین کی ہر چیز اللہ کے علم میں ہے؟ سب کچھ ایک کتاب میں درج ہے۔

[۱۱۳] یعنی یہ سب کچھ دیکھتے ہوئے بھی اس حقیقت کا انکار کیے جاتا ہے جسے انجیاء علیهم السلام نے قیل کیا ہے۔

[۱۱۴] یعنی ہر نبی کی امت۔

[۱۱۶] یہاں منک کاظف قربانی کے معنی میں نہیں بلکہ پورے نظام عبادت کے معنی میں ہے۔ اس سے پہلے اسی لفظ کا ترجمہ ”قربانی کا قاعدہ“ کیا گیا تھا، کیونکہ یہاں بعد کافقرہ“ تاکہ لوگ ان جانوروں پر اللہ کا نام لیں جو اس نے ان کو بخشی ہیں“ اس کے وسیع معانی میں سے صرف قربانی مراد ہونے کی تصریح کر رہا تھا۔ لیکن یہاں اسے محض ”قربانی“ کے معنی میں لینے کی کوئی وجہ نہیں ہے۔ بلکہ عبادت کو بھی اگر ”پرش“ کے بجائے ”بندگی“ کے وسیع تر مفہوم میں لیا جائے تو مدعایے قریب تر ہو گا۔ اس طرح منک (طریق بندگی) کے وہی معنی ہو جائیں گے جو شریعت اور منہاج کے معنی ہیں، اور یہ اسی مضمون کا اعادہ ہو گا جو سورہ مائدہ میں فرمایا گیا ہے کہ لکھل جعلنا مِنْكُمْ شرعةً وَمِنْهَا جَا، ”ہم نے قم میں سے ایک شریعت اور ایک را عمل مقرر کی“ (آیت ۲۸)۔

[۱۱۷] یعنی جس طرح پہلے انجیاء اپنے اپنے دور کی امتوں کے لیے ایک ”طریق عبادت“ لائے تھے، اسی طرح اس دور کی امت کے لیے تم ایک طریق عبادت لائے ہو۔ اب کسی کو تم سے زیاد کرنے کا حق حاصل نہیں ہے، کیونکہ اس دور کے لیے یہ حق طریق عبادت بھی ہے۔ جو سورہ جاشیہ میں اس مضمون کو یوں بیان فرمایا گیا ہے: ثُمَّ جَعَلْنَاكَ عَلَى شَرِيعَةٍ مِنَ الْأَمْرِ فَاتَّبِعْهَا وَلَا تَتَّبِعْ أَهْوَاءَ الَّذِينَ لَا يَعْلَمُونَ (آیت ۱۸) ”پھر (انجیاء بنی اسرائیل کے بعد) آئے محمدؐ ہم نے تم کو دین کے معاملے میں ایک شریعت (طریق) پر قائم کیا، پس تم اسی کی پیروی کرو اور ان لوگوں کی خواہشات کی پیروی نہ کرو جو علم نہیں رکھتے۔“ (منفصل تصریح کے لیے ملاحظہ ہو، الشوری، حاشیہ ۲۰)

[۱۱۸] یقیرہ اس مطلب کو پوری طرح واضح کر رہا ہے جو چھپلے قفرے کی تفسیر میں بھی ہم بیان کر آئے ہیں۔

إِنَّ ذَلِكَ عَلَى اللَّهِ يُسِيرٌ ۝ وَيَعْبُدُونَ مِنْ دُوْنِ اللَّهِ مَا  
لَمْ يُنَزِّلْ بِهِ سُلْطَانًا وَمَا لَيْسَ لَهُ بِهِ عِلْمٌ ۝ وَمَا لِلظَّالِمِينَ  
مِنْ نَصِيرٍ ۝ وَإِذَا تُتْلَى عَلَيْهِمْ آيَاتُنَا بَيِّنَاتٍ تَعْرِفُ فِي  
وُجُوهِ الظَّالِمِينَ كَفَرُوا الْمُنْكَرُ ۝ يَكَادُونَ يَسْطُونَ إِلَيْهِمْ  
يَتْلُونَ عَلَيْهِمْ آيَاتِنَا ۝ قُلْ أَفَأَنِي شَرِيكٌ لِّكُمْ ۝  
أَنَّا نَارٌ وَعَدَهَا اللَّهُ الظَّالِمِينَ كَفُورًا ۝ وَبِئْسَ الْمَصِيرُ ۝

۹۶

اللہ کے لیے یہ کچھ بھی مشکل نہیں ہے۔ [۱۱۹]

یہ لوگ اللہ کو چھوڑ کر ان کی عبادت کر رہے ہیں جن کے لیے نہ تو اس نے کوئی سند نازل کی ہے اور نہ یہ خود ان کے بارے میں کوئی علم رکھتے ہیں۔ [۱۲۰] ان ظالموں کے لیے کوئی مددگار نہیں ہے۔ [۱۲۱] اور جب ان کو ہماری صاف صاف آیات سنائی جاتی ہیں تو تم دیکھتے ہو کہ منکرین حق کے چہرے بگڑنے لگتے ہیں اور ایسا محسوس ہوتا ہے کہ ابھی وہ ان لوگوں پر ٹوٹ پڑیں گے جو انھیں ہماری آیات سناتے ہیں۔ ان سے کہو ”میں بتاؤ تمہیں کہ اس سے بدتر چیز کیا ہے؟“ [۱۲۲] آگ، اللہ نے اُسی کا وعدہ ان لوگوں کے حق میں کر رکھا ہے جو قبول حق سے انکار کریں، اور وہ بہت ہی برا ٹھکانا ہے۔“ ع

[۱۱۹] سلسلہ کلام سے اس پیر اگراف کا تعلق سمجھنے کے لیے اس سورے کی آیات ۵۵ تا ۷۵ نگاہ میں رہنی چاہیں۔

[۱۲۰] یعنی نتو خدا کی کسی کتاب میں یہ کہا گیا ہے کہ ہم نے فلاں فلاں کو اپنے ساتھ خداوی میں شریک کیا ہے لہذا ہمارے ساتھ تم ان کی بھی عبادت کیا کرو، اور نہ ان کو کسی علی ذریعہ سے یہ معلوم ہوا ہے کہ یہ لوگ واقعی الوہیت میں حصہ دار ہیں اور اس بنا پر ان کو عبادت کا حق پہنچتا ہے۔ اب یہ جو طرح طرح کے مبود گھرے لگتے ہیں، اور ان کے صفات اور اختیارات کے مختلف قسم قسم کے عقائد تصنیف کر لیے گئے ہیں، اور ان کے آستانوں پر جہنم سایاں ہو رہی ہیں، دعا میں مانگی جا رہی ہیں، چڑھاوے چڑھ رہے ہیں، نیازیں دی جا رہی ہیں، طوف کیے جا رہے اور اعتکاف ہو رہے ہیں، یہ سب جاہلانہ گان کی پیر وی کے سوا آخر اور کیا ہے۔

[۱۲۱] یعنی یا حق لوگ سمجھ رہے ہیں کہ یہ معبد دنیا اور آخرت میں ان کے مددگار ہیں، حالانکہ حقیقت میں ان کا کوئی بھی مددگار نہیں ہے۔ نہ یہ معبد، کیونکہ ان کے پاس مدد کی کوئی طاقت نہیں، اور نہ اللہ، کیونکہ اس سے یہ بغاوت اختیار کر چکے ہیں۔ لہذا اپنی اس حماقت سے یہ آپ اپنے ہی اوپر ظلم کر رہے ہیں۔

[۱۲۲] یعنی کلام الہی کی آیات سن کر جو غصے کی جلن تم کو لاحق ہوتی ہے اس سے شدید تر چیز، یا یہ کہ ان آیات کو سنانے والوں کے ساتھ جو زیادہ برائی تم کر سکتے ہو اس سے زیادہ بدتر چیز، جس سے تمہیں سابقہ پیش آنے والا ہے۔

يَا أَيُّهَا النَّاسُ صُرِبَ مَثَلٌ فَاسْتَهِمُوا إِنَّ الَّذِينَ  
تَدْعُونَ مِنْ دُونِ اللَّهِ لَنْ يَخْلُقُوا ذَبَابًا وَلَوْا جُنْحَنَّا  
لَهُ طَوَّافٌ بِهِمُ الْذَّبَابُ شَيْئًا لَا يَسْتَنْقِذُوهُ  
مِنْهُ طَصْعَفَ الظَّالِبُ وَالْمُطَلُّوبُ ۝ مَا قَدَرُوا اللَّهُ  
حَقًّا قَدْرَهُ طَإِنَّ اللَّهَ لَقَوِيٌ عَزِيزٌ ۝ اللَّهُ يَصْطَفِي  
مِنَ الْمَلَائِكَةِ رُسُلًا وَمِنَ النَّاسِ طَإِنَّ اللَّهَ سَمِيعٌ  
بَصِيرٌ ۝ يَعْلَمُ مَا بَيْنَ أَيْدِيهِمْ وَمَا خَلْفَهُمْ طَوَّافٌ

لوگو، ایک مثال دی جاتی ہے، غور سے سنو۔ جن معبودوں کو تم خدا کو چھوڑ کر پکارتے ہو وہ سب مل کر ایک مجھی پیدا کرنا چاہیں تو نہیں کر سکتے۔ بلکہ اگر مجھی ان سے کوئی چیز چھین لے جائے تو وہ اسے چھڑا بھی نہیں سکتے۔ مدد چاہنے والے بھی کمزور اور جن سے مدد چاہی جاتی ہے وہ بھی کمزور۔ [۱۲۳] ان لوگوں نے اللہ کی قدر ہی نہ پہچانی جیسا کہ اس کے پہچانے کا حق ہے۔ واقعہ یہ ہے کہ قوت اور عزت والا اللہ ہی ہے۔

حقیقت یہ ہے کہ اللہ (اپنے فرمان کی ترسیل کے لیے) ملائکہ میں سے بھی پیغام رسال منتخب کرتا ہے اور انسانوں میں سے بھی۔ [۱۲۴] وہ سمیع اور بصیر ہے، جو کچھ ان کے سامنے ہے اسے بھی وہ جانتا ہے اور جو کچھ ان سے اخْبَلَ ہے اس سے بھی وہ واقف ہے، [۱۲۵]

[۱۲۳] یعنی مدد چاہنے والا واس لیے کسی بالاتر طاقت کی طرف استمداد کے لیے ہاتھ پھیلاتا ہے کہ وہ کمزور ہے۔ مگر اس غرض کے لیے جن کے آگے ہاتھ پھیلارے ہیں ان کی کمزوری کا حال یہ ہے کہ وہ ایک مجھی سے بھی عہدہ برائیں ہو سکتے۔ اب غور کرو کہ ان لوگوں کی کمزوری کا کیا حال ہوگا جو خود بھی کمزور ہوں اور ان کی امیدوں کے سہارے بھی کمزور۔

[۱۲۴] مطلب یہ ہے کہ مشرکین نے خلقوں میں سے جن جنتیوں کو معبود بنایا ہے ان میں افضل ترین مخلوق یا ملائکہ ہیں یا انبیاء۔ اور ان کی حیثیت بھی اس سے زیادہ کچھ نہیں ہے کہ وہ اللہ کے احکام پہنچانے کا ذریعہ ہیں جن کو اس نے اس خدمت کے لیے چون یا ہے۔ محض یہ فضیلت ان کو خدا، یادخانی میں اللہ کا شریک تو نہیں بنا دیتی۔

[۱۲۵] یہ فقرہ قرآن مجید میں بالعوم شفاعت کے مشرکانہ عقیدے کی تردید کے لیے آیا کرتا ہے۔ لہذا اس مقام پر بچھے فقرے کے بعد اسے ارشاد فرمانے کا مطلب یہ ہوا کہ ملائکہ اور انبیاء و صلحاء کو بذات خود حاجت رو اور مشکل کشا سمجھ کر نہ ہی، اللہ کے ہاں سفارشی سمجھ کر بھی اگر تم پوجتے ہو تو یہ غلط ہے۔ کیونکہ سب کچھ دیکھنے اور سننے والا صرف اللہ تعالیٰ ہے، ہر شخص کے ظاہر اور مخفی حالات وہی جانتا ہے، دنیا کے کھلے اور چھپے مصالح سے بھی وہی واقف ہے، ملائکہ اور انبیاء سمیت کسی مخلوق کو بھی ٹھیک معلوم نہیں ہے کہ وہ اس کے اذن کیا کرنا مناسب ہے اور کیا مناسب نہیں ہے، لہذا اللہ نے اپنی مترقب ترین مخلوق کو بھی یہ حق نہیں دیا ہے کہ وہ اس کے اذن کے بغیر جو سفارش چاہیں کر بیٹھیں اور ان کی سفارش قول ہو جائے۔

اللَّهُ تَرْجِعُ الْأُمُورُ ۝ يَا أَيُّهَا الَّذِينَ آمَنُوا إِذْ كُعُوا  
وَاسْجُدُوا وَاعْبُدُوا رَبَّكُمْ وَافْعُلُوا الْخَيْرَ لَعَلَّكُمْ  
بِئْلَهٗ تَفْلِحُونَ ۝ وَجَاهُدُوا فِي اللَّهِ حَقَّ جِهَادِهِ ۝ هُوَ أَجْتَبُكُمْ

عَذَابَ الْجَنَّةِ

اور سارے معاملات اسی کی طرف رجوع ہوتے ہیں [۱۲۶]۔

اے لوگو جو ایمان لائے ہو، رکوع اور سجدہ کرو، اپنے رب کی بندگی کرو، اور نیک کام کرو، اسی سے توقع کی جاسکتی ہے کہ تم کو فلاخ نصیب ہو۔ (سجدہ) اللہ کی راہ میں جہاد کرو جیسا کہ جہاد کرنے کا حق ہے۔ [۱۲۷] اس نے تمہیں

[۱۲۶] یعنی تدبیر امر بالکل اس کے اختیار میں ہے۔ کائنات کے کسی چھوٹے یا بڑے معاملے کا مرجع کوئی دوسرا نہیں ہے کہ اس کے پاس تم اپنی درخواستیں لے جاؤ۔ ہر معاملہ اسی کے آگے فیصلے کے لیے پیش ہوتا ہے۔ لہذا دست طلب بڑھانا ہے تو اس کی طرف بڑھاؤ۔ ان بنے اختیار ہستیوں سے کیا مانگتے ہو جو خود اپنی بھی کوئی حاجت آپ پوری کر لینے پرقدار نہیں ہیں۔

[۱۲۷] یعنی فلاخ کی توقع اگر کی جاسکتی ہے تو یہی روشن اختیار کرنے سے کی جاسکتی ہے۔ لیکن جو شخص بھی یہ روشن اختیار کرے اسے اپنے عمل پر گھمنڈنا ہونا چاہیے، بلکہ اللہ کے فضل اور اسی کی رحمت سے توقعات و ابستہ کرنی چاہیں۔ وہ فلاخ دے تب ہی کوئی شخص فلاخ پاسکتا ہے۔

”شاید کہ تم کو فلاخ نصیب ہو“ یہ فقرہ ارشاد فرمانے کا مطلب یہ نہیں ہے کہ اس طرح فلاخ نصیب ہونا ممکن ہے۔ بلکہ در اصل یہ شاہد اندانو بیان ہے۔ بادشاہ اگر اپنے کسی ملازم سے یہ کہہ کر فلاخ کام کرو، شاید کہ تمہیں فلاخ منصب مل جائے، تو ملازم کے گھر شادیاں نج جاتے ہیں کیونکہ یہ اشارہ ایک وعدہ ہے اور ایک مہربان آقا سے یہ توقع نہیں کی جاسکتی کہ کسی خدمت پر ایک صلے کی امید وہ خود دلائے اور پھر اپنے وفادار خادم کو مایوس کرے۔

امام شافعی اور امام احمد وغیرہ کے نزدیک سورہ حج کی یہ آیت بھی آیت سجدہ ہے۔ مگر امام ابوحنیفہ اور امام مالک وغیرہ اس جگہ جمدة تلاوات کے قائل نہیں ہیں۔

[۱۲۸] جہاد سے مراد حضن ”قال“ (جنگ) نہیں ہے، بلکہ یہ لفظ جدو جہاد اور کشمکش اور انہائی سُعی و کوشش کے معنی میں استعمال ہوتا ہے۔ پھر جہاد اور مجہد میں یہ مفہوم بھی شامل ہے کہ مزاحمت کرنے والی کچھ طاقتیں ہیں جن کے مقابلے میں یہ جدو جہد مطلوب ہے۔ اور اس کے ساتھ فی اللہ کی قید یہ معین کردیتی ہے کہ مزاحمت کرنے والی طاقتیں وہ ہیں جو اللہ کی بندگی اور اس کی رضا جوئی میں، اور اس کی راہ پر چلنے میں مانع ہیں، اور جدو جہد کا مقصود یہ ہے کہ ان کی مزاحمت کو بکھست دے کر آدمی خود بھی اللہ کی ٹھیک بندگی کرے اور دنیا میں بھی اس کا کلمہ بلند اور کفر و الحاد کے لئے پست کر دینے کے لیے جان لڑاوے۔ اس مجہدے کا اولین بُدف آدمی کا اپنا نفس امتحار ہے۔ جب تک اس کو سخرنہ کر لیا جائے، باہر کسی مجہدے کا امکان نہیں ہے۔ اسی لیے نبی ﷺ نے {اس مجہدہ نفس کو جہاد اکبر فرمایا}۔ اس کے بعد جہاد کا وسیع تر میدان پوری دنیا ہے جس میں کام کرنے والی تمام بغاوت کیش اور بغاوت آموز اور بغاوت انگیز طاقتیں کے خلاف دل اور دماغ اور جسم اور مال کی ساری قوتوں کے ساتھ سُعی و جهد کرنا وہ حق جہاد ہے جسے ادا کرنے کا یہاں مطالبہ کیا جا رہا ہے۔

وَمَا جَعَلَ عَلَيْكُمْ فِي الدِّيَنِ مِنْ حَرَجٍ طَمْلَةً أَيْسِكُمْ  
إِبْرَاهِيمَ هُوَ سَهِلُكُمُ الْمُسْلِمِينَ لَهُ مِنْ قَبْلُ وَفِي هَذَا  
لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى  
الْقَاتِلِينَ فَاقِيْمُوا الصَّلَاةَ وَاتُّوَالِرَزْكُوَةَ وَاعْصِمُوا  
بِاللَّهِ هُوَ مَوْلَكُمْ فَنِعْمَ الْمَوْلَى وَنِعْمَ التَّصِيرُ

بِغْ

[۱۲۹] اپنے کام کے لیے چن لیا ہے اور دین میں تم پر کوئی تنگی نہیں۔ [۳۰] رکھی۔ قائم ہو جاؤ اپنے باپ ابراہیم کی ملت پر۔ [۳۱] اللہ نے پہلے بھی تمہارا نام ”مسلم“ رکھا تھا اور اس (قرآن) میں بھی (تمہارا بھی نام ہے)۔ [۳۲] تاکہ رسول تم پر گواہ ہو اور تم لوگوں پر گواہ۔ [۳۳] پس نماز قائم کرو، زکوٰۃ دو، اور اللہ سے وابستہ ہو جاؤ۔ [۳۴] وہ ہے تمہارا مولیٰ، بہت ہی اچھا ہے وہ مولیٰ اور بہت ہی اچھا ہے وہ مدگاری

[۱۲۹] یعنی تمام نوع انسانی میں سے تم لوگ اُس خدمت کے لیے منتخب کر لیے گئے ہو جس کا اوپر ذکر کیا گیا ہے۔ اس مضمون کو قرآن مجید میں مختلف مقامات پر مختلف طریقوں سے بیان فرمایا گیا ہے۔

[۱۳۰] یعنی تمہاری زندگی کو ان تمام بے جا قیود سے آزاد کر دیا گیا ہے جو کچھلی امتوں کے فقیہوں اور فریسوں اور پاپاؤں نے عائد کردی تھیں۔ نہ یہاں فکر و خیال پر وہ پابندیاں ہیں جو علمی ترقی میں مانع ہوں اور نعمی زندگی پر وہ پابندیاں ہیں جو قدم ان اور معابرے کی ترقی میں رکاوٹ بنیں۔ یہاں جس مضمون کو ایجادی انداز میں بیان کیا گیا ہے وہی (اعراف۔ آیت ۷۷) میں بلی انداز میں ارشاد ہوا ہے {تفصیل کے لیے دیکھئے آیت مذکورہ اور حواشی ۱۱۵، ۱۱۶}۔

[۱۳۱] اگرچہ اسلام کو ملت نہیں، ملتِ موتی، ملتِ عیسیٰ بھی اسی طرح کہا جاسکتا ہے جس طرح ملت ابراہیم۔ لیکن قرآن مجید میں اس کو بار بار ملتِ ابراہیم کہہ کر اس کے اتباع کی دعوت تین وجوہ سے دی گئی ہے۔ ایک یہ کہ قرآن کے اولین مخاطب اہل عرب تھے اور وہ حضرت ابراہیم سے جس طرح مانوس تھے کسی اور سے نہ تھے۔ دوسری وجہ یہ ہے کہ حضرت ابراہیم ہی وہ شخص تھے جن کی بزرگی پر یہودی، عیسائی، مسلمان، مشرکین عرب، اور شرق اوسط کے صائبی، سب متفق تھے۔ تیسرا وجہ یہ ہے کہ حضرت ابراہیم ان سب ملتوں کی پیدائش سے پہلے گزرے ہیں۔ اس صورت حال میں قرآن جب کہتا ہے کہ ان ملتوں کے بجائے ملت ابراہیم کو اختیار کرو، تو وہ دراصل اس حقیقت پر متنبہ کرتا ہے کہ اگر حضرت ابراہیم برحق اور برسر ہدایت تھے، اور ان ملتوں میں سے کسی کے پیرو نہ تھے، تو بالمالہ پھر وہی ملت اصل ملت حق ہے نہ کہ بعد کی ملتیں، اور محمد ﷺ کی دعوت اُسی ملت کی طرف ہے۔ (مزید تشریح کے لیے ملاحظہ ہو، البقرہ، حواشی ۱۳۵-۱۳۵۔ آل عمران، حواشی ۵۸-۵۹۔ انحل، حاشیہ ۱۲۰)

[۱۳۲] ”تمہارا“ مخاطب تمام وہ لوگ ہیں جو آغاز تاریخ انسانی سے توحید، آخرت، رسالت اور کتب الٰہی کے مانے والے رہے ہیں۔ مدعایہ ہے کہ اس ملت حق کے مانے والے پہلے بھی ”نوحی“، ”ابراهیمی“، ”موسیٰ“، ”مسیحی“، ”غیرہ نہیں کہلاتے تھے بلکہ ان

کا نام ”مسلم“ (اللہ کے تابع فرمان) تھا، اور آج بھی وہ ”محمدی“ نہیں بلکہ ”مسلم“ ہیں۔ اس بات کو نہ سمجھنے کی وجہ سے لوگوں کے لیے یہ سوال معماں گیا کہ محمد ﷺ کے پیروں کا نام قرآن سے پہلے کس کتاب میں مسلم رکھا گیا تھا۔

[۱۳۳] [۱۳۳] تشریع کے لیے ملاحظہ ہو، البقرہ، حاشیہ، ۱۳۳۔

[۱۳۴] یادوں سے الفاظ میں اللہ کا دامن مضبوطی کے ساتھ تھام لو۔ ہدایت اور قانون زندگی اسی سے اواطاعت بھی اسی کی کرو، خوف بھی اسی کا رکھو، امیدیں بھی اسی سے وابستہ کرو، مدد کے لیے بھی اسی کے آگے باتھ پھیلاو، اور اپنے توکل و اعتماد کا سہارا بھی اسی کی ذات کو بناؤ۔

---